

## III

(Atti oħrajn)

## ŻONA EKONOMIKA EWROPEA

## DEĊIŻJONI TAL-AWTORITÀ TA' SORVELJANZA TAL-EFTA

Nru 519/12/COL

tad-19 ta' Diċembru 2012

**li taghlaq il-proċedura ta' investigazzjoni formali rigward l-ghajnuna potenzjali lil AS Oslo Sporveier u lil AS Sporveisbussene (in-Norveġja)**

L-AWTORITÀ TA' SORVELJANZA TAL-EFTA ("L-AWTORITÀ")

WARA LI KKUNSIDRAT il-Ftehim dwar iż-Żona Ekonomika Ewropea ("il-Ftehim ŻEE"), b'mod partikolari l-Artikolu 49 u l-Artikoli minn 61 sa 63 u l-Protokoll 26 tiegħu,

WARA LI KKUNSIDRAT il-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u ta' Qorti tal-Gustizzja ("il-Ftehim dwar is-Sorveljanza u l-Qorti"), b'mod partikolari l-Artikolu 24,

WARA LI KKUNSIDRAT il-Protokoll 3 ta' mal-Ftehim dwar is-Sorveljanza u l-Qorti ("il-Protokoll 3"), b'mod partikolari l-Artikolu 1(2) tal-Parti I u l-Artikolu 7(2) tal-Parti II,

WARA LI talbet lill-partijiet interessati jressqu l-kummenti tagħhom skont dawn id-dispożizzjonijiet<sup>(1)</sup>,

Billi:

## I. IL-FATTI

## 1. PROĊEDURA

**1.1 Proċedura amministrattiva li twassal għad-Deciżjoni tal-Awtorità Nru 254/10/COL**

- (1) Permezz tal-ittra tal-11 ta' Awwissu 2006, l-Awtorità rċeviet lment ("l-ilment") minn Konkurrenten.no AS ("l-ilmentatur") li fiha għe allegat li l-awtoritajiet Norveġiżi kienu taw għajnuna mill-Istat lil AS Oslo Sporveier u lil AS Sporveisbussene. L-ittra għet irregistrata mill-Awtorità fis-16 ta' Awwissu 2006 (Avveniment Nru 384017). Permezz tal-ittra tas-17 ta' Awwissu 2006 lill-ilmentatur, l-Awtorità kkonfermat li rċeviet l-ilment (Avveniment Nru 384134).
- (2) Permezz tal-ittra tas-7 ta' Settembru 2006, l-Awtorità ttrasferixxiet l-ilment lill-awtoritajiet Norveġiżi u stednithom biex jibagħtulha l-kummenti tagħhom (Avveni-

ment Nru 387163). Permezz tal-ittra tal-11 ta' Ottubru 2006, l-awtoritajiet Norveġiżi wiegħbu għat-talba għal informazzjoni. L-ittra għet irregistrata mill-Awtorità fid-19 ta' Ottubru 2006 (Avveniment Nru 392725).

- (3) Permezz tal-ittra tal-20 ta' Ottubru 2006, l-ilmentatur ressaq kummenti oħrajn. L-ittra għet irregistrata mill-Awtorità fit-23 ta' Ottubru 2006 (Avveniment Nru 394520).
- (4) Permezz tal-ittra tad-29 ta' Novembru 2006, l-Awtorità talbet lill-awtoritajiet Norveġiżi għal informazzjoni ulterjuri (Avveniment Nru 394397). L-awtoritajiet Norveġiżi wiegħbu permezz tal-ittra tal-11 ta' Jannar 2007. L-ittra għet irregistrata mill-Awtorità fit-12 ta' Jannar 2007 (Avveniment Nru 406541).
- (5) Permezz tal-ittra tad-19 ta' Ġunju 2007, l-Awtorità talbet lill-awtoritajiet Norveġiżi għal informazzjoni ulterjuri (Avveniment Nru 425271). L-awtoritajiet Norveġiżi wiegħbu permezz tal-ittra mibgħuta elettronikament fis-16 ta' Awwissu 2007 (Avveniment Nru 434326).
- (6) Permezz tal-email tal-20 ta' Frar 2008, l-ilmentatur ippreżenta informazzjoni ulterjuri (Avveniment Nru 466226).
- (7) Permezz tal-ittra mibgħuta elettronikament fit-2 ta' April 2008, l-Awtorità talbet lill-awtoritajiet Norveġiżi għal aktar informazzjoni ulterjuri (Avveniment Nru 471926). L-awtoritajiet Norveġiżi wiegħbu permezz tal-ittra mibgħuta elettronikament fid-29 ta' April 2008 (Avveniment Nru 475480).
- (8) L-ilmentatur ippreżenta informazzjoni ulterjuri permezz tal-emails tal-25 ta' Mejju 2008 (Avveniment Nru 478132), tat-2 ta' Ġunju 2008 (Avveniment Nru 479743), tad-9 ta' Lulju 2008 (Avvenimenti Nru 489623 u 489626), tal-14 ta' Awwissu 2008 (Avveniment Nru 489591), tal-15 ta' Awwissu 2008 (Avveniment Nru 488527), tal-20 ta' Jannar 2009 (Avveniment Nru 505210) u tat-22 ta' Jannar 2009 (Avveniment Nru 505503).

<sup>(1)</sup> ĠU C 204, 12.7.2012, p. 15 u s-Suppliment taż-ŻEE Nru 37, 5.7.2012, p. 26.

(9) Matul il-bidu tal-2010, l-Awtorità u l-awtoritajiet Norveġiżi ikkuntattjaw lil xulxin b'mod informali kemm permezz tat-telefown kif ukoll bl-email dwar dan il-każ. L-informazzjoni li waslet għand l-Awtorità f'dan il-kuntest giet ikkonsolidata fittra li ntbagħtet lill-Awtorità elettronikament fil-21 ta' April 2010 mill-awtoritajiet Norveġiżi (Avveniment Nru 554417).

(10) Fil-21 ta' Ġunju 2010, l-Awtorità adottat id-Deciżjoni Nru 254/10/COL li għalqet il-każ fuq il-bażi li l-għajjnuna kienet tinvolvi għajjnuna eżistenti li kienet twaqqfet. Permezz tal-ittri tal-21 ta' Ġunju 2010, l-Awtorità ttrasferixxiet kopji tad-Deciżjoni Nru 254/10/COL lill-awtoritajiet Norveġiżi (Avveniment Nru 558824) u lill-ilmentatur (Avveniment Nru 561949).

### 1.2 Is-sentenza tal-Qorti tal-EFTA fil-Kawża E-14/10 Konkurrenten.no AS vs. l-Awtorità ta' Sorveljanza tal-EFTA

(11) Permezz tar-rikors ipprezentat fir-Registru tal-Qorti tal-EFTA fit-2 ta' Settembru 2010, l-ilmentatur ressaq rikors għal annullament tad-Deciżjoni tal-Awtorità Nru 254/10/COL.

(12) Fit-22 ta' Awwissu 2011, il-Qorti tal-EFTA tat is-sentenza tagħha fil-Kawża E-14/10 *Konkurrenten.no AS vs. l-Awtorità ta' Sorveljanza tal-EFTA*, li biha annullat id-Deciżjoni Nru 254/10/COL fl-intier tagħha, għar-raġunijiet segwenti.

(13) L-ewwel nett, il-Qorti tal-EFTA sabet li d-Deciżjoni ma kinitx immotivata biżżejjed, għall-fatt li l-Awtorità naqset milli tispjega kif it-tiġdid tal-koncessjoni, mill-1 ta' Jannar 2000, seta' jiġi kklassifikat bhala parti minn skema ta' għajjnuna eżistenti, jew għaliex ma setax jitqies bhala tibdil rilevanti ta' dik l-iskema ta' għajjnuna <sup>(2)</sup>.

(14) It-tieni nett, il-Qorti tal-EFTA sostniet li l-Awtorità kienet kisret l-obbligu tagħha li tiftaħ proċedura ta' investigazzjoni formali fir-rigward tal-għajjnuna mogħtija matul il-perjodu li jkopri mill-1997 sas-sena 2000. Hija sabet li l-Awtorità ma setgħetx teskludi l-possibbiltà li AS Oslo Sporveier u AS Sporveisbussene kienu rċevew għajjnuna li taqbeż l-ammont tat-telf assoċjat mat-twertiq tal-obbligi ta' servizz pubbliku, u li l-Awtorità tabilhaqq qieset li tali kumpens żejjed possibilment kien diġà sehh fil-passat. Għaldaqstant, il-Qorti tal-EFTA kkonkludiet li l-Awtorità kellha tiftaħ il-proċedura ta' investigazzjoni formali biex tingħata l-informazzjoni kollha dwar il-fatti, sa fejn dan kien ikun possibbli. Il-motiv tal-applikant li kien jindirizza l-istess kwistjonijiet rigward il-perjodu li jkopri mis-sena 2000 sal-2008 gie ddikjarat ukoll li kellu bażi tajba <sup>(3)</sup>.

(15) It-tielet nett, il-Qorti tal-EFTA sostniet li l-Awtorità naqset milli tidentifika jekk l-injezzjoni ta' kapital kinitx tikkonċerna biss obbligazzjonijiet tal-pensjoni mhux iffinanzjati li rriżultaw minn konnessjoni mat-twertiq tal-obbligi ta' servizz pubbliku, jew kinitx tkopri wkoll xi attivitajiet oħra. Minhabba li l-Qorti tal-EFTA ma setgħetx ttwettaq rieżami tad-Deciżjoni b'rabta mad-dikjarazzjoni tal-applikant li l-injezzjoni ta' kapital ma kinitx tikkorrespondi ma' pagament għas-servizzi tat-trasport li ngħataw, dan wassal biex kien hemm nuqqas ta' raġunijiet <sup>(4)</sup>.

### 1.3 Il-valutazzjoni mill-ġdid tal-ilment

(16) L-ilmentatur allega li l-miżuri segwenti jstgħu jinvolvu għajjnuna illeċita mill-Istat:

1. Sussidji inkroċjati bejn l-erba' kumpaniji AS Oslo Sporveier, AS Sporveisbussene, Arctic Express AS u Sporveisbussenes Turbiler AS <sup>(5)</sup>,

2. Injezzjoni ta' kapital ta' NOK 41 499 000 li saret fl-2004 minn AS Oslo Sporveier f'AS Sporveisbussene,

3. Pożizzjoni ta' taxa favorevoli miksuba f'suq mhux kompetittiv, li tevita lil AS Sporveisbussene milli thallas it-taxxa fuq il-profitti, u

4. Garanziji mogħtija minn AS Sporveisbussene għall-benefiċċju tas-sussidjarji tagħha Arctic Express AS u Sporveisbussenes Turbiler AS.

(17) L-Awtorità tat bidu għal valutazzjoni mill-ġdid tal-ilment, u permezz tal-email tal-25 ta' Ottubru 2011 talbet lill-awtoritajiet Norveġiżi (Avveniment Nru 613053) għal informazzjoni addizzjonali. L-awtoritajiet Norveġiżi wiegħbu b'konferenza telefonika fit-28 ta' Ottubru 2011. Barra minn hekk, l-awtoritajiet Norveġiżi pprovdew informazzjoni ulterjuri matul il-laqgħa li saret f'Oslo fid-29 ta' Novembru 2011 u l-laqgħat li saru fi Brussell fid-9 ta' Dicembru 2011 u fis-17 ta' Jannar 2012. L-awtoritajiet Norveġiżi pprezentaw informazzjoni ulterjuri permezz tal-emails tat-13 ta' Dicembru 2011 (Avveniment Nru 621639) u tal-20 ta' Jannar 2012 (Avveniment Nru 622816).

(18) Permezz tal-ittra tas-27 ta' Jannar 2012 (Avveniment Nru 622888), l-Awtorità talbet lill-awtoritajiet Norveġiżi għal informazzjoni ulterjuri <sup>(6)</sup>. L-awtoritajiet Norveġiżi wiegħbu permezz tal-ittra tat-22 ta' Frar 2012 (Avvenimenti Nru 625908, 625916, 625949, 626065 u 626066) u tal-emails tal-5 ta' Marzu 2012 (Avvenimenti Nru 627096 u 627097).

<sup>(4)</sup> *Ibid*, il-paragrafi 84–91.

<sup>(5)</sup> Ir-referenzi li jsiru għal "Grupp Oslo Sporveier" f'din id-Deciżjoni se jintużaw biex jirreferu għal AS Oslo Sporveier u s-sussidjarji tagħha.

<sup>(6)</sup> Permezz tal-ittra tat-8.2.2012 (Avveniment Nru 624263), l-ilmentatur talab lill-Awtorità biex tiftaħ il-proċedura ta' investigazzjoni formali dwar il-miżuri li kienu soġġetti għall-proċedura tal-Qorti tal-EFTA fil-Kawża E-14/10.

<sup>(2)</sup> Is-sentenza, il-paragrafi 55–63.

<sup>(3)</sup> *Ibid*, il-paragrafi 76–80.

#### 1.4 L-investigazzjoni formali

- (19) Permezz tad-Deċiżjoni Nru 123/12/COL tat-28 ta' Marzu 2012 ("id-deċiżjoni tal-ftuh") l-Awtorità tat bidu għall-proċedura ta' investigazzjoni formali stipulata fl-Artikolu 1(2) tal-Parti I tal-Protokoll 3 fir-rigward tal-ghaj-nuna potenzjali mogħtija lil AS Oslo Sporveier u lil AS Sporveisbussene. Permezz ta' ittra li ntbagħtet fl-istess data (Avveniment Nru 627869), l-Awtorità infurmat lill-awtoritajiet Norveġiżi dwar id-deċiżjoni li hadet u stidnithom iressqu l-kummenti tagħhom.
- (20) Permezz tal-ittra tal-4 ta' Ġunju 2012 (Avveniment Nru 636738), l-awtoritajiet Norveġiżi ressqu l-kummenti tagħhom dwar id-deċiżjoni tal-ftuh. Permezz tal-email tat-28 ta' Ġunju 2012 (Avveniment Nru 639422), l-Awtorità talbet lill-awtoritajiet Norveġiżi għal informazzjoni ulterjuri. L-awtoritajiet Norveġiżi wiegħbu permezz tal-email tas-7 ta' Settembru 2012 (Avveniment Nru 645982). Permezz tal-emails skambjati bejn id-9 u t-23 ta' Novembru 2012 (Avvenimenti Nru 653229, 653257, 653526, 654300, 654332, 654345 u 654470), l-Awtorità talbet lill-awtoritajiet Norveġiżi għal informazzjoni ulterjuri, u rċevietha.
- (21) Id-deċiżjoni tal-ftuh giet ippubblikata fl-*Il-Ġurnal Uffiċjali tal-Unjoni Ewropea* u fis-Suppliment taż-ŻEE ta' miegħu <sup>(7)</sup>. L-Awtorità stiednet lill-partijiet interessati biex iressqu l-kummenti tagħhom dwar id-deċiżjoni tal-ftuh. L-Awtorità rċeviet il-kummenti ta' żewġ partijiet interessati. Permezz tal-ittra tat-2 ta' Awwissu 2012 (Avveniment Nru 643450), l-Awtorità rċeviet il-kummenti tal-ilmentatur, Konkurrenten.no AS. Permezz tal-ittra tas-6 ta' Awwissu 2012 (Avveniment Nru 643459), l-Awtorità rċeviet il-kummenti ta' Risdal Touring AS, kumpanija assoċjata tal-ilmentatur. Permezz tal-ittra tal-4 ta' Settembru 2012 (Avveniment Nru 645575), l-Awtorità ttrasferixxiet dawn il-kummenti lill-awtoritajiet Norveġiżi. Permezz tal-ittra tat-3 ta' Ottubru 2012 (Avveniment Nru 648581), l-awtoritajiet Norveġiżi infurmaw lill-Awtorità li ma kellhomx kummenti xi jressqu għall-osservazzjonijiet li saru miż-żewġ partijiet interessati.

#### 2. ID-DEĊIŻJONI TAL-FTUH TAL-PROCEDURA TA' INVESTIGAZZJONI FORMALI

- (22) L-awtoritajiet Norveġiżi kkonfermaw li AS Oslo Sporveier ma kienet tat l-ebda garanziji <sup>(8)</sup>. Għalhekk, l-Awtorità kkonkludiet li l-allegazzjoni tal-ilmentatur dwar il-garanziji kienet bla skop <sup>(9)</sup>.
- (23) Madankollu l-Awtorità xorta kellha dubji dwar il-miżuri l-oħra li kien għad fadal, li kienu koperti mill-ilment. Għaldaqstant hija ddecidiet li tagħti bidu għall-proċedura ta' investigazzjoni formali fir-rigward tat-tliet miżuri segwenti:

1. il-kumpens għal servizzi tal-karozzi tal-linja skedati f'Oslo mħallas lil AS Oslo Sporveier u lil AS Sporveisbussene matul il-perjodu li jkopri mill-1 ta' Jannar 1994 sat-30 ta' Marzu 2008 ("il-kumpens annwali");
  2. l-injezzjoni ta' kapital imħallsa mill-Municipalità ta' Oslo fl-2004 ("l-injezzjoni ta' kapital tal-2004"), li kopriet insuffiċjenza għall-fond tal-pensjonijiet dovut relatat ma':
    - a. il-forniment ta' servizzi pubbliċi ("injezzjoni ta' kapital għas-servizz pubbliku"), kif ukoll
    - b. l-attivitajiet kummerċjali ("l-injezzjoni ta' kapital għall-attivitajiet kummerċjali"); kif ukoll
  3. l-applikazzjoni tar-regoli tat-tassazzjoni tal-grupp ("il-miżura tat-tassazzjoni tal-grupp").
3. KUNTEST – IL-LEĠIŻLAZZJONI ATTWALI DWAR IT-TRASPORT LOKALI SKEDAT BIL-KAROZZI TAL-LINJA

#### 3.1 L-Att dwar it-Trasport Kummerċjali tal-2002 u r-Regolament dwar it-Trasport Kummerċjali tal-2003

- (24) Bhalissa, is-settur tat-trasport lokali bil-karozzi tal-linja huwa rregolat mill-Att dwar it-Trasport Kummerċjali tal-2002 (is-"CTA") <sup>(10)</sup> u mir-Regolament dwar it-Trasport Kummerċjali tal-2003 (is-"CTR") <sup>(11)</sup>. Is-CTA hassar u ssostitwixxa l-Att dwar it-Trasport tal-1976 <sup>(12)</sup>. Is-CTR hassar u ssostitwixxa żewġ regolamenti <sup>(13)</sup>.
- (25) L-awtoritajiet Norveġiżi kkonfermaw li d-dispożizzjonijiet rilevanti ma ġewx mibdula b'mod sinifikanti minn mindu daħal fis-seħh il-Ftehim ŻEE fl-1994.

#### 3.2 Ir-responsabbiltà amministrattiva tal-kontej

- (26) Fin-Norveġja, ir-responsabbiltà għall-forniment ta' servizzi tat-trasport pubbliku lokali, giet ikkonferita lill-kontej. Madankollu, il-kontej ma għandhom l-ebda obbligu biex joffru servizzi bħal dawn.
- (27) Il-kontej jistgħu jamministraw is-servizzi tat-trasport pubbliku lokali bil-karozzi tal-linja, jew permezz tal-organizzazzjoni tagħhom stess jew inkella permezz ta' kumpanija amministrattiva <sup>(14)</sup> mwaqqfa minnhom. Is-CTA jipprevedi li meta kontea twaqqaf kumpanija amministrattiva, il-fondi maħsuba għall-finanzjament ta' servizzi tat-trasport pubbliku lokali bil-karozzi tal-linja,

<sup>(10)</sup> L-Att tal-21.6.2002, Nru 45 (li daħal fis-seħh fl-1.1.2003).

<sup>(11)</sup> Ir-Regolament tas-26.3.2003, Nru 401 (li daħal fis-seħh fl-1.4.2003).

<sup>(12)</sup> L-Att tal-4.6.1976, Nru 63 (li daħal fis-seħh fl-1.7.1977). Imħassar u sostitwit mis-CTA fl-1.1.2003.

<sup>(13)</sup> Ir-Regolament tat-12.8.1986 Nru 2170 (li daħal fis-seħh fl-1.1.1987) u r-Regolament tal-4.12.1992 Nru 1013 (li daħal fis-seħh fl-1.1.1994). It-tnejn li huma mħassra u sostitwiti mis-CTR fl-1.4.2003.

<sup>(14)</sup> Bin-Norveġiż: *Administrasjonsselskap*.

<sup>(7)</sup> ĠU C 204, 12.7.2012, p. 15 u s-Suppliment taż-ŻEE Nru 37, 5.7.2012, p. 26.

<sup>(8)</sup> Ara d-deċiżjoni tal-ftuh fil-paragrafi 122–124.

<sup>(9)</sup> Ara l-parti operattiva tad-deċiżjoni tal-ftuh fl-Artikolu 1.

jigħu allokati għall-kumpanija inkwistjoni<sup>(15)</sup>. Il-kumpaniji amministrattivi jistgħu jew jiksibu servizzi tat-trasport bil-karozzi tal-linja minghand parti terza, jew inkella jistgħu jipprovdu s-servizzi huma stess.

### 3.3 Il-kofinanzjament ta' servizzi tat-trasport lokali mill-Istat u mill-kontej

(28) Il-kontej jiffinanzjaw parzjalment is-servizzi tat-trasport lokali bid-dhul mit-taxxi. Barra minn hekk, fil-qafas tas-CTA, il-kontej jirċievu finanzjament mill-Istat f'forma ta' għotjiet globali annwali<sup>(16)</sup>. L-ammont tal-għotjiet jiġi determinat fuq il-bażi ta' kemm il-kontej ikunu jehtieġu kontribuzzjonijiet mill-Istat. Għalhekk, il-kontej iridu jipprovdu lill-Ministeru tat-Trasport b'baġits, kontijiet u informazzjoni oħra rilevanti mehtieġa biex tiġi vvalutata l-htieġa għal kontribuzzjonijiet<sup>(17)</sup>. L-awtoritajiet Norveġiżi ddiġaraw li f'każ li kontea tnaqqas l-ammont tal-għotja globali uzata għall-finanzjament ta' kosti marbuta mat-trasport lokali skedat, dan ikollu konsegwenzi fuq l-għotjiet li jsiru fil-ġejjieni.

### 3.4 Il-konċessjonijiet

#### 3.4.1 Introduzzjoni

(29) Skont is-CTA, il-konċessjonijiet huma indispensabbli biex jingħataw servizzi tat-trasport tal-passiġġieri bil-karozzi tal-linja b'remunerazzjoni (jiġifieri meta l-utenti [il-passiġġieri] ihallsu għas-servizzi tat-trasport)<sup>(18)</sup>.

(30) Jinhtieġu konċessjoni ġenerali kif ukoll konċessjoni speċjali għall-operaturi li joffru servizzi tat-trasport tal-passiġġieri skedat bil-karozzi tal-linja b'remunerazzjoni.

#### 3.4.2 Konċessjoni ġenerali għat-trasport tal-passiġġieri

(31) L-impriżi li jipprovdu servizzi tat-trasport tal-passiġġieri b'remunerazzjoni jrid ikollhom konċessjoni ġenerali<sup>(19)</sup>. Sabiex tinkiseb konċessjoni ġenerali, l-applikant irid (i) jipprovdi certifikat ta' kondotta tajba, (ii) ikollu mezzu u kapacitajiet finanzjarji sodisfaċenti, u (iii) ikollu kwalifiki professjonali sodisfaċenti<sup>(20)</sup>. Il-konċessjonijiet ġenerali mhumiex limitati biż-żmien<sup>(21)</sup>.

#### 3.4.3 Konċessjonijiet speċjali għat-trasport tal-passiġġieri skedat

(32) Apparti l-konċessjoni ġenerali, kwalunkwe impriża li tkun tixtieq tipprovdi trasport tal-passiġġieri skedat b'remunerazzjoni jrid ikollha konċessjoni speċjali<sup>(22)</sup>. Hemm żewġ tipi ta' konċessjonijiet speċjali: (i) il-konċessjonijiet

skont iż-żona, u (ii) il-konċessjonijiet speċifiċi għar-rotot. Il-konċessjoni skont iż-żona hija ta' natura residwa, għar-raġuni li din tippermetti lid-detentur tagħha jopera servizzi tat-trasport skedat bil-karozzi tal-linja fiż-żona kollha koperta, sakemm ma jkunux ingħataw konċessjonijiet speċifiċi għar-rotot fiż-żona inkwistjoni. Id-detentur ta' konċessjoni speċifika għar-rotta huwa l-unika entità intitolata li topera servizzi tat-trasport skedat bil-karozzi tal-linja fuq dik ir-rotta.

(33) Il-konċessjoni speċjali tagħti lill-konċessjonarju kemm id-dritt kif ukoll id-dmir li jipprovdi s-servizz tat-trasport skont kif stipulat fil-konċessjoni<sup>(23)</sup>. Meta kwalunkwe entità tapplika għal konċessjoni speċjali, din trid tippreżenta proposta ta' skeda u ta' tariffi tat-trasport<sup>(24)</sup>. L-iskedi u t-tariffi huma soġġetti għall-kontroll tal-kontej<sup>(25)</sup>. Il-kontej jistgħu jordnaw li jsiru xi bidliet fl-iskedi u fit-tariffi<sup>(26)</sup>.

(34) Il-konċessjonijiet speċjali jistgħu jingħataw jew (i) fil-qafas ta' proċedura tal-offerti (mogħtija għall-perjodu determinat mill-proċedura tal-offerti,<sup>(27)</sup> li jkun x'ikun il-każ, qatt ma jaqbeż l-10 snin<sup>(28)</sup>), jew inkella (ii) direttament mingħajr ma tintuża offerta (mogħtija għal perjodu ta' 10 snin)<sup>(29)</sup>.

### 3.5 Sistemi għall-ħruġ ta' biljetti

(35) Il-konċessjonarji jridu jużaw is-sistemi għall-ħruġ ta' biljetti approvati mill-kontej<sup>(30)</sup>.

<sup>(23)</sup> L-Artikolu 25 tas-CTR.

<sup>(24)</sup> L-Artikoli 28 u 29 tas-CTR. L-Awtorità tqis li dawn huma l-aktar rekwiżiti rilevanti biex tiġi deskritta l-iskema nazzjonali, madankollu, hemm għadd ta' rekwiżiti dettaljati oħra mahsuba għall-għoti ta' konċessjoni speċjali stabbiliti fis-CTR.

<sup>(25)</sup> Il-Ministeru tat-Trasport iddelega fuq il-kontej, il-kompetenza tiegħu għall-iffissar tat-tariffi. Madankollu, ċerti ribassi jiġu determinati fuq livell nazzjonali. Fil-prattika, il-Ministeru ta struzzjonijiet lill-kontej kollha biex jiżguraw li l-operaturi tat-trasport lokali skedat bil-karozzi tal-linja li jwettqu servizz pubbliku, joffru tnaqqis fil-prezz ta' 50 % għat-tfal, għall-anzjani u għall-persuni b'diżabilità.

<sup>(26)</sup> L-Artikoli 28 u 29(2) tas-CTR. Fuq il-bażi tal-Artikolu 28(3) tas-CTR, il-Ministeru tat-Trasport huwa kompetenti biex jagħti linji gwida dwar il-kontenut u l-pubblikazzjoni tal-iskedi tat-trasport. L-ittra ċirkolari N-1/2006 tal-Ministeru tat-Trasport fiha linji gwida supplimentari dwar il-pubblikazzjoni tal-iskedi tar-rotot. Qabel l-2006, l-Artikolu 28 tas-CTR kien jirregola ċerti aspetti tal-pubblikazzjoni tal-iskedi tar-rotot. Dawn l-aspetti thassru fl-2006. Fil-prattika, l-ittra ċirkolari N-1/2006 tirreferi għad-dispożizzjoni l-antika (l-Artikolu 28 tas-CTR) kif kienet qabel ma saret l-emenda, u tiddikjara li, sakemm jingħata avvizi iehor, ir-rekwiżiti li jinsabu fid-dispożizzjoni l-antika għandhom jitqiesu bhala linja gwida għall-kontenut tal-iskedi tar-rotot.

<sup>(27)</sup> L-Artikolu 27(2) tas-CTA.

<sup>(28)</sup> Kif iddikjarat fix-xogħlijiet preparatorji, il-Kapitolu 10.1 tal-Proposta 113 L (2009–2010).

<sup>(29)</sup> L-Artikolu 8 tas-CTA. Il-possibilità li jingħataw il-konċessjonijiet b'offerta ġiet introdotta permezz ta' emenda tal-Att dwar it-Trasport tal-1976 bl-Att tal-11.6.1993 Nru 85 (li dahal fis-seħħ fl-1.1.1994).

<sup>(30)</sup> L-Artikolu 30(1) tas-CTR. Il-Ministeru tat-Trasport għandu s-segħat li jagħti linji gwida ġenerali għall-użu ta' sistemi ta' ħruġ ta' biljetti elettronici (l-Artikolu 30(2) tas-CTR). Il-Ministeru ta linji gwida bhala dawn fil-forma tal-ittra ċirkolari N-1/2006 tiegħu. F'din l-ittra ċirkolari l-Ministeru ddeċieda li d-dokument segwenti għandu jservi ta' mudell standard għas-sistemi ta' ħruġ ta' biljetti elettronici – il-Parti 3 tal-Manwal 206 tal-Amministrazzjoni Norveġiża inkarigata mit-Toroq Pubblici (bin-Norveġiż: *Statens Vegvesen*).

<sup>(15)</sup> L-Artikolu 23 tas-CTA.

<sup>(16)</sup> L-Artikolu 22(3) tas-CTA.

<sup>(17)</sup> L-Artikolu 22(4) tas-CTA.

<sup>(18)</sup> L-Artikoli 4 u 6 tas-CTA.

<sup>(19)</sup> L-Artikolu 4(1) tas-CTA.

<sup>(20)</sup> L-Artikolu 4(2) tas-CTA u l-Kapitolu I tas-CTR.

<sup>(21)</sup> L-Artikolu 27(1) tas-CTA.

<sup>(22)</sup> L-Artikolu 6(1) tas-CTA.

### 3.6 Il-kuntratti

- (36) Biex jikkumplementaw il-konċessjonijiet, il-kontej jistgħu jidhlu f'kuntratti mal-konċessjonarji dwar il-forniment tas-servizz pubbliku. Il-kontej huma liberi li jiddeterminaw il-forma ta' dawn il-kuntratti<sup>(31)</sup>.

### 3.7 Il-kumpens lill-konċessjonarji

- (37) Il-kontej jinżammu responsabbli għall-kumpens tal-konċessjonarji<sup>(32)</sup>. Il-kumpens jingħata biss lill-impriżi li joperaw fuq rotot li ma jrendux (jiġifieri fejn id-dhul iġġenerat mill-bejgħ tal-biljetti ma jkoprix il-kost tal-operar tas-servizz).
- (38) Skont l-awtoritajiet Norveġiżi, fil-qafas tal-Artikolu 22 tas-CTA, il-kontej huma obbligati li jikkumpensaw lill-operaturi għall-forniment tas-servizz tat-trasport fuq rotot li ma jrendux, li jkunu jixtiequ jistabbilixxu jew iżommu fir-reġjun tagħhom<sup>(33)</sup>. Il-kontej huma liberi li jiddeterminaw il-mod li bih il-konċessjonarji għandhom jiġu kkompensati; is-CTA u s-CTR ma jinkludu l-ebda dispożizzjoni partikolari dwar kif għandu jingħata l-kumpens.
- (39) L-Awtorità tifhem li l-Artikolu 22 tas-CTA jiġi interpretat bħala li jippermetti li jingħata kumpens b'tali mod li jkopri l-kost tas-servizz pubbliku (inkluż profitt raġonevoli) apparti d-dhul mill-bejgħ tal-biljetti. Skont l-Awtorità, kumpens li jkun imur lil hinn minn dak il-kost, ma jistax ikun ibbażat fuq is-CTA.

<sup>(31)</sup> L-Artikolu 22(5) tas-CTA. Il-Ftehim dwar it-Trasport tal-1997 bejn AS Oslo Sporveier u AS Sporveisbussene, imsemmi hawn taht, huwa eżempju ta' tali kuntratt.

<sup>(32)</sup> L-Artikolu 22(1) tas-CTA.

<sup>(33)</sup> L-awtoritajiet Norveġiżi, fil-kummenti tagħhom relatati mad-deċiżjoni tal-ftuh, ikkonfermaw dan il-fatt u spjegaw, b'referenza għal-letteratura legali (*Norsk lovkommentar*), li d-dispożizzjoni preċedenti – l-Artikolu 24a tal-Att dwar it-Trasport tal-1976 – kienet interpretata bl-istess mod. Fir-rigward tal-kumpens, in-*Norsk Lovkommentar* li tikkonċerna l-Att dwar it-Trasport tal-1976 (disponibbli fuq <http://www.retsdata.no/> (l-aċċess għaliha jirrikjedi shubija bil-hlas)), fin-Nota 43 tagħha tiddikjara s-segwenti (bin-Norveġiż): "I rutetrasporten vil det dog ofte være aktuelt å pålegge utøver en større rutetjeneste som sammenholdt med de takster som godkjennes, ikke gir et forsvarlig økonomisk grunnlag. I slike tilfeller kan plikten bare opprettholdes dersom det ytes tilskudd, jf. § 24 a". Traduzzjoni tal-Awtorità: "Madankollu, għat-trasport skedat, ta' spiss se jkun xieraq li l-operatur tat-trasport jintalab biex jipprovi servizz aktar komprensiv li, fid-dawl tal-prezzijiet massimi f'fissati, ma jkunx ta' interess finanzjarju għalih. F'ċirkostanzi bħal dawn, l-obbligu tas-servizz pubbliku jista' jinżamm biss jekk dan jiġi kkompensat (ara l-Artikolu 24a)."

4. KUNTEST ULTERJURI – IL-LEĠIŻLAZZJONI TA' QABEL IL-FTEHIM ŻEE DWAR IT-TRASPORT PUBBLIKU SKEDAT – L-ATT DWAR IT-TRASPORT TAL-1976

#### 4.1 Introduzzjoni

- (40) Bi twegiba għad-deċiżjoni tal-ftuh, l-awtoritajiet Norveġiżi pprovdew informazzjoni addizzjonali dwar l-istorja tas-sistema ta' kumpensi għas-servizzi tat-trasport lokali skedat.

#### 4.2 Ir-responsabbiltà ċentralizzata fil-livell tal-Istat għat-trasport lokali skedat

- (41) L-awtoritajiet Norveġiżi spjegaw li, meta daħal fis-sehh l-Att dwar it-Trasport tal-1976<sup>(34)</sup>, l-Istat (il-Ministeru tat-Trasport) kien responsabbli mis-servizzi tat-trasport lokali skedat. L-aġenziji tal-Istat inkarigati mit-trasport kienu jimmaniġġjaw it-trasport lokali skedat f'kull kontea.

#### 4.3 Il-proċess ta' decentralizzazzjoni

##### 4.3.1 Introduzzjoni

- (42) Ftit wara d-dhul fis-sehh tal-Att dwar it-Trasport tal-1976, ingħata bidu għal proċess ta' decentralizzazzjoni. Mill-1 ta' Jannar 1979, is-setgħat tal-Ministeru tat-Trasport setghu jiġu delegati lill-kontea. Fl-istess hin, l-aġenziji tal-Istat inkarigati mit-trasport ġew mibdula f'korpi amministrattivi tal-kontea.
- (43) Fl-1981, permezz tal-introduzzjoni tal-Artikolu 24a fl-Att dwar it-Trasport tal-1976, l-Istat ipprova finanzjament lill-kontej, u b'hekk seta' jikkonferixxi r-responsabbiltà għall-finanzjament tat-trasport lokali skedat lill-kontej<sup>(35)</sup>. F'Oslo, l-Artikolu 24a sar applikabbli fl-1983, meta l-Municipalità ta' Oslo (li hija wkoll kontea)<sup>(36)</sup> rċeviet għall-ewwel darba tali finanzjament.

##### 4.3.2 Ir-Regolament tal-1980

- (44) Element iehor importanti tal-proċess ta' decentralizzazzjoni kien ir-Regolament tad-19 ta' Diċembru 1980 dwar il-kumpens għall-forniment ta' trasport lokali skedat ("ir-Regolament tal-1980"). L-Artikolu 1 tar-Regolament tal-1980 jiddikjara li l-kontea għandha r-responsabbiltà li tiffinanzja t-trasport lokali skedat. Skont l-Artikolu 3, l-ammont tal-kumpens jiġi deċiż fuq bażi annwali, abbażi tad-differenza bejn l-introjt stmat skont it-tariffi u l-iskontijiet deċiżi, u l-kosti raġonevoli.

<sup>(34)</sup> L-Att tal-4.6.1976, Nru 63 (li daħal fis-sehh fl-1.7.1977). Imhassar u sostitwit mis-CTA fl-1.1.2003.

<sup>(35)</sup> Ara x-xogħlijiet preparatorji tal-emenda tal-Att dwar it-Trasport tal-1976 – proposta Nru 16 (1980–81), il-paġna 2.

<sup>(36)</sup> Il-Municipalità ta' Oslo hija kontea, kif ukoll municipalità. F'dan li ġej, issir referenza għaliha bħala l-Municipalità ta' Oslo.

(45) Ir-Regolament tal-1980 jinkludi wkoll regoli dwar il-kontroll tal-informazzjoni u dwar l-aċċess għaliha u jiċċara r-rwoli tal-Ministeru tat-Trasport min-naha l-wahda u tal-kontej min-naha l-oħra. L-Artikolu 7 jipprovdli l-bażi legali għall-Ministeru biex johroġ regoli u linji gwida addizzjonali għall-kumpens relatat mat-trasport lokali skedat.

#### 4.3.3 Ir-Regolament tal-1982 u l-Ftehim Standard Prinċipali bejn KS u NABC

(46) Fl-1 ta' Jannar 1983, ir-Regolament tal-1980 gie sostitwit permezz tad-dhul fis-sehh ta' regolament ġdid – ir-Regolament tat-2 ta' Diċembru 1982 dwar il-kumpens għall-forniment tat-trasport lokali skedat ("ir-Regolament tal-1982"). L-Artikolu 4 tar-Regolament tal-1982 jimponi l-obbligu fuq il-kontej li jidhlu fi ftehimiet mal-konċessjonarji dwar il-kumpens għall-forniment tat-trasport pubbliku skedat. Fuq din il-bażi, l-organizzazzjoni KS (l-Assoċjazzjoni Norveġiża tal-Awtoritajiet Lokali u Reġjonali) u l-Assoċjazzjoni Norveġiża tal-Kumpaniji tal-Karozzi tal-Linja ("NABC"),<sup>(37)</sup> ikkonkludew ftehim standard prinċipali ("il-Ftehim Standard Prinċipali bejn KS u NABC") u ftehim standard ta' kumpens annwali li għandu jintuża minn kull kontea meta tikkonkludi ftehimiet għall-forniment ta' servizzi tat-trasport skedat bil-karozzi tal-linja. Fir-rigward tal-kalkolu tal-kumpens, il-ftehim standard kien ibbażat fuq l-istess prinċipji bhall-Artikolu 3 tar-Regolament tal-1980. Il-ftehim standard prinċipali kien jipprevedi wkoll separazzjoni tal-kosti bejn is-servizzi tat-trasport pubbliku u servizzi kummerċjali oħra.

#### 4.3.4 Ir-Regolament tal-1985

(47) Fl-1985, flimkien mal-adozzjoni ta' sistema ġdida ta' introjtu għall-kontej, gie adottat Regolament ġdid dwar il-Kumpens għat-Trasport Lokali ("ir-Regolament tal-1985"). Is-sistema l-ġdida ta' introjtu għall-kontej (u għall-muniċipalitajiet) kienet tinvolvi li l-kontribuzzjoni ċentrali għat-trasport lokali tinghata bhala somma shiha. Ir-Regolament tal-1985 prinċipalment kien jiffoka fuq ir-relazzjoni ta' bejn il-Ministeru tat-Trasport u l-kontej. Ir-Regolament tal-1985 thassar fl-1 ta' Jannar 1987.

#### 5. L-ORGANIZZAZZJONI TAT-TRASPORT LOKALI SKEDAT BIL-KARROZZI TAL-LINJA F'OSLO

(48) Kif intqal hawn fuq, ir-responsabbiltà għall-forniment ta' servizzi tat-trasport pubbliku lokali skedat, hija kkonferita lill-kontej.

(49) Qabel l-1994, l-amministrazzjoni kollha tat-trasport pubbliku f'Oslo saret minn AS Oslo Sporveier,<sup>(38)</sup> billi

l-Muniċipalitá ta' Oslo kienet iddelegat il-kompitu tal-ippjanar u tal-amministrazzjoni tat-trasport pubbliku f'Oslo lil din il-kumpanija<sup>(39)</sup>. Fl-istess hin, dipartiment intern<sup>(40)</sup> ta' AS Oslo Sporveier kien jopera fil-biċċa l-kbira<sup>(41)</sup> tat-trasport skedat bil-karozzi tal-linja f'Oslo. Kien iwettaq din l-attività abbażi ta' konċessjoni skont iż-żona mogħtija fis-16 ta' Novembru 1992, li ppermettiet lil AS Oslo Sporveier topera servizzi tat-trasport skedat bil-karozzi tal-linja li jkopru n-netwerks kollha ta' Oslo, sakemm ma kinux inghataw konċessjonijiet speċifiċi għar-rotot oħrajn.

(50) Il-konċessjoni kienet inghatat għall-perjodu ta' 10 snin, b'effett retroattiv mill-1 ta' Jannar 1990.

(51) Barra minn hekk, mill-1994, AS Oslo Sporveier bdiet topera f'servizzi bil-kowċis turistiċi fuq skala żgħira, li kienu jaqgħu barra mill-obbligi tagħha ta' servizz pubbliku.

(52) Fit-23 ta' April 1997, id-dipartiment tal-karozzi tal-linja, inkluzja t-taqsimi żgħira tal-kowċis turistiċi, gie separat minn AS Oslo Sporveier u gie trasferit f'kumpanija li kienet għadha kemm giet stabbilita, AS Sporveisbussene. Minn dakinhar AS Sporveisbussene bdiet topera fis-servizzi tat-trasport lokali skedat bil-karozzi tal-linja, f'konformità mal-konċessjoni mogħtija lil AS Oslo Sporveier.

(53) Fit-23 ta' April 1997, il-kumpaniji ffirmaw Ftehim dwar it-Trasport, li kellu effett retroattiv mill-1 ta' Jannar 1997 ("il-Ftehim dwar it-Trasport"). Il-Ftehim dwar it-Trasport kellu jiskadi fid-data ta' skadenza tal-konċessjoni eżistenti (jiġifieri l-31 ta' Diċembru 1999), iżda kien se jibqá jiġi estiż awtomatikament minn sena għall-oħra, sakemm il-konċessjoni skont iż-żona ta' AS Oslo Sporveier kienet se tiġġedded. F'konformità ma' dan il-Ftehim dwar it-Trasport, AS Sporveierbussene hadet f'idejha l-attivitàjiet ta' servizz pubbliku ta' AS Oslo Sporveier u rċeviet kumpens annwali direttament minghand AS Oslo Sporveier għal dawn is-servizzi.

(54) Il-konċessjoni skont iż-żona ġġeddet għal 10 snin oħra fl-20 ta' Settembru 2001, b'effett retroattiv mill-1 ta' Jannar 2000.

<sup>(37)</sup> Bin-Norveġiż: Norsk Rutebileierforbund.

<sup>(38)</sup> Sa mill-1934 il-Muniċipalitá ta' Oslo Prattikament kienet l-unika proprjetarja ta' AS Oslo Sporveier (bi sjieda ta' 98,8%). L-awtoritajiet Norveġiżi spjegaw li fl-2002, il-Muniċipalitá ta' Oslo akkwistat il-bqija tal-ishma u b'hekk saret proprjetarja b'100% ta' AS Oslo Sporveier.

<sup>(39)</sup> Skont l-awtoritajiet Norveġiżi, il-Muniċipalitá ta' Oslo kienet involuta fil-kwistjonijiet kollha ta' importanza kummerċjali li jirrigwardaw it-twettiq tas-servizzi tat-trasport kollettiv bil-karozzi tal-linja minn AS Oslo Sporveier, inkluzi l-aspetti finanzjarji tal-ftehimiet/kuntratti mas-sussidjarji (bhal AS Sporveisbussene) jew ma' partijiet terzi oħra. Il-Muniċipalitá ta' Oslo kienet involuta permezz tal-bord manigerjali ta' AS Oslo Sporveier.

<sup>(40)</sup> Barra minn hekk, AS Oslo Sporveier kellha dipartimenti oħra li, kienu joperaw, *inter alia*, servizzi tat-trasport bil-metrò, bit-tramm u bil-laneċ.

<sup>(41)</sup> Tliet operaturi oħra, ING. M.O. Schøyens Bilcentraler A/S, Norgesbuss AS/Oslo, u Follo Busstrafikk A/S kellhom ukoll konċessjonijiet għall-forniment ta' servizzi tat-trasport skedat bil-karozzi tal-linja fuq xi rotot speċifiċi f'Oslo. Fl-1996, Norgesbuss AS/Oslo akkwistat lil Follo Busstrafikk A/S u b'hekk wirtet il-konċessjonijiet tagħha.

- (55) Fl-2001, il-Muniċipalit ta' Oslo ddeċidiet li s-servizzi kollha tat-trasport skedat bil-karozzi tal-linja f'Oslo kellhom jinghataw b'offerta. Fuq din il-bai, it-trasport skedat bil-karozzi tal-linja ie gradwalment sottomess ghal offerta pubblika f'ħames lottijiet matul il-perjodu li jkopri mill-2003 sal-2008. Il-kuntratti rispettivi dahlu fis-seħħ fis-sena ta' wara dik li matulha kienu ngħataw b'offerta. L-aħħar lott kien ingħata b'offerta fl-2007, u l-aħħar kuntratt dahal fis-seħħ fit-30 ta' Marzu 2008.
- (56) Minħabba n-natura residwa tagħha, il-firxa tal-konċessjoni skont iż-żona iet imnaqqsqa f'konformit mas-sejha għall-offerti gradwali tar-rotot li xi darba kienu koperti mill-konċessjoni skont iż-żona. Għaldaqstant, il-konċessjoni skont iż-żona li ngħatat lil AS Oslo Sporveier skadiet fit-30 ta' Marzu 2008 (meta s-servizzi kollha tat-trasport skedat bil-karozzi tal-linja f'Oslo ngħataw b'offerta). Hekk kif skadiet il-konċessjoni, il-Ftehim dwar it-Trasport ukoll ie fi tmiemu.
- (57) Kif stabbilit hawn fuq, fl-1997 AS Sporveisbussene hadet f'idejha t-taqsimha zghira tal-kowċis turistiċi minn AS Oslo Sporveier.
- (58) Fl-2003, AS Sporveisbussene stabbilixxiet kumpanija sussidjarja, Nexus Trafikk AS, sabiex tippartecipa fl-offerti relatati mal-operat tar-rotot tat-trasport skedat bil-karozzi tal-linja f'Oslo. Fl-2005, AS Sporveisbussene akkwistat lill-kumpanija Arctic Express AS u lis-sussidjarja tagħha Lavprisexpressen.no, involuti f'servizzi ta' trasport eksspress fl-ajruporti u ta' trasport rejonali bil-karozzi tal-linja. Fl-2006, it-taqsimha tal-kowċis turistiċi iet separata minn AS Sporveisbussene f'kumpanija li kienet għadha kemm iet stabbilita, Sporveisbussenes Turbiler AS, li tappartjeni 100 % lil AS Sporveisbussene.
- (59) Mill-1 ta' Lulju 2006 sal-1 ta' Jannar 2007, l-amministrazzjoni tat-trasport pubbliku f'Oslo iet riorganizzata. iet stabbilita kumpanija dida bl-isem AS Oslo Sporveier (l-"AS Oslo Sporveier il-dida"). L-eks AS Oslo Sporveier bidlet isimha għal Kollektivtransportproduksjon AS ("KTP"). Il-funzjonijiet amministrattivi tal-eks AS Oslo Sporveier ew trasferiti lill-AS Oslo Sporveier il-dida.
- (60) KTP ammet il-parti operattiva ta' AS Oslo Sporveier u s-sjieda ta' AS Sporveisbussene. Din tal-aħħar saret kumpanija ewlenija bi tliet sussidjarji. Is-sussidjarji ngħataw isem did (minn Nexus Trafikk AS għal Unibuss AS; minn Sporveisbussenes Turbiler AS għal Unibuss Tur AS; u minn Arctic Express AS għal Unibuss Eksspress AS).
- (61) Fl-2009, AS Sporveisbussene ngħaqdet ma' Unibuss AS. Din il-kumpanija ammet l-isem Unibuss AS u saret il-kumpanija ewlenija li ammet is-sjieda ta' Unibuss Tur AS u ta' Unibuss Eksspress AS.
- (62) Kif ie indikat qabel, il-Muniċipalit ta' Oslo tinzamm responsabbli għall-kumpens tal-operaturi tas-servizzi pubbliċi li hi tkun tixtieq tistabbilixxi jew iżżomm fir-rejun tagħha <sup>(42)</sup>.
- (63) F'Oslo, hemm sistema ta' hrug ta' biljetti komuni li tapplika għall-operaturi kollha tas-servizzi tat-trasport bil-karozzi tal-linja, bit-tramm, bil-metr u bil-laneċ. L-operaturi tas-servizzi pubbliċi mħumiex responsabbli mis-sistema ta' hrug ta' biljetti. Is-sistema ta' hrug ta' biljetti hija r-responsabbilt ta' KTP (preċedentement AS Oslo Sporveier), u l-prezzijiet tal-biljetti huma sottomessi għall-kontroll tal-Muniċipalit ta' Oslo.
- (64) Il-konċessjonarju huwa permess li jzomm l-introjt mill-biljetti enerat mill-operat tat-trasport skedat bil-karozzi tal-linja <sup>(43)</sup>. Meta l-introjt mill-biljetti ma jkunx biżżejjed biex ikopri l-kost tal-operat, il-konċessjonarju huwa eliibbli li jirċievi kumpens għas-servizz pubbliku mill-Muniċipalit ta' Oslo.
- (65) F'Oslo, sa mis-snin 80, u sakemm il-kuntratti ngħataw b'offerta, il-kumpens fil-qafas tal-kuntratti mogħtija direttament, kien ji determinat f'konformit mal-proċedura deskritta f'dan li ej. Essenzjalment, somma shiħa li tkopri d-differenza bejn il-kosti stmati għall-operat tas-servizz pubbliku inkwistjoni u l-introjt mill-bej ta' biljetti, kienet ti determinat mill-Muniċipalit ta' Oslo u mill-konċessjonarju <sup>(44)</sup>. Dan il-kalkolu kien isir bhala parti mill-proċess tal-ait ġenerali fil-Muniċipalit ta' Oslo. Skont l-awtoritajiet Norvei, il-proċess tal-ait jista' ji deskritt kif ej:

Jannar/Frar	Il-Gvern tal-Belt ( <i>Byrdet</i> ) jiddeċiedi l-limiti tal-ait għas-sena d-dieħla.
Marzu	Id-dipartimenti u l-imprii muniċipali ju infurmati dwar il-limiti tal-ait u dwar il-limitu ta' zmien biex ju pprezentati l-proposti tal-ait.
Marzu/April	L-imprii muniċipali jindirizzaw il-ait tas-sena ta' wara.
Mejju	Id-dipartimenti u l-imprii muniċipali jipprezentaw il-proposti tagħhom tal-ait ibbaati fuq l-introjt u l-kosti tas-snin ta' qabel, il-livell tal-attivit, il-limiti tal-ait u s-suppożizzjonijiet dwar l-iżvilupp tal-kosti fil-ejjieni u t-titjib fl-effiċjenza.

## 6. IL-KUMPENS GħALL-OBBLIGU TAS-SERVIZZ PUBBLIKU F'OSLO

### 6.1 Il-prassi amministrattiva

- (62) Kif ie indikat qabel, il-Muniċipalit ta' Oslo tinzamm responsabbli għall-kumpens tal-operaturi tas-servizzi pubbliċi li hi tkun tixtieq tistabbilixxi jew iżżomm fir-rejun tagħha <sup>(42)</sup>.

<sup>(42)</sup> L-Artikolu 22 tas-CTA.

<sup>(43)</sup> Dan jikkorrespondi mad-dħul kollu mill-biljetti enerat mill-bej dirett fuq il-karozzi tal-linja tal-konċessjonarju inkwistjoni, flimkien ma' sehem tad-dħul mill-biljetti li joriina minn AS Oslo Sporveier, Stor-Oslo Lokaltrafikk (il-predeċessur ta' Ruter AS, kumpanija bi sjieda pubblika, responsabbli mill-immanijar tat-trasport lokali skedat f'Oslo) u minn Norges Statsbaner AS (kumpanija bi sjieda pubblika, responsabbli mit-trasport ferrovjarju fin-Norveja).

<sup>(44)</sup> Mill-1983, abbai tal-Artikolu 24a tal-Att dwar it-Trasport tal-1976, tar-Regolament tal-1982 u tal-Ftehim Standard Prinċipali bejn KS u NABC. L-awtoritajiet Norvei spjegaw li l-prassi essenzjalment baqhet ma nbidlitx abbai tal-Artikolu 22 tas-CTA wara li dan dahal fis-seħħ fl-1 ta' Jannar 2003.

Ġunju – Awwissu	Isiru diskussjonijiet bejn id-dipartimenti/l-imprizi u l-unità governattiva kompetenti sabiex jiġu ċċarati l-baġit u l-attivitajiet koperti minn din tal-aħhar.
Settembru	Il-Gvern tal-Belt ihabbar il-proposta tal-baġit.
Ottubru	Il-kumitati differenti tal-Kunsill tal-Belt (Bystyret) jindirizzaw il-partijiet differenti tal-baġit.
Ottubru/Novembru	Il-Gvern tal-Belt jipproponi baġit rivedut.
Diċembru	Il-Kunsill tal-Belt japprova l-baġit.

- (66) Abbażi tal-proposti tal-baġit (u tal-emendi eventwali li saru matul id-diskussjonijiet dwar il-baġit fil-Kunsill tal-Belt), il-kumpens ingħata skont deċiżjonijiet dwar il-baġit fil-limitu ta' ċerti suppożizzjonijiet speċifikati f'kull deċiżjoni, jiġifieri l-kisba ta' ċertu titjib fl-effiċjenza u ż-żamma tas-servizzi tat-trasport pubbliku tas-sena preċedenti. Id-deċiżjonijiet kienu jinkludu wkoll ċerti għanijiet fir-rigward ta', *inter alia*, il-volum ta' servizzi tat-trasport ipprovduti u l-kost għal kull vjaġġ.
- (67) Il-valutazzjoni tal-ammont tal-kumpens kienet ibbażata fuq il-kosti mgarrba fis-snin preċedenti, ikkoreġuti biex jiehdu inkunsiderazzjoni t-titjib fl-effiċjenza, l-iżvilupp tal-indiċi Norveġiż tal-prezzijiet tal-konsumatur, is-salarji, it-taxxi, u l-liġijiet u r-regolamenti li jkunu jolqtu l-kosti.
- (68) Skont l-awtoritajiet Norveġiżi, inżammu kontijiet separati għall-attivitajiet tas-servizz pubbliku u għall-attivitajiet kummerċjali (jiġifieri s-servizz bil-kowċis turistiċi) imwettqa minn AS Oslo Sporveier. Barra minn hekk, il-kost tal-attivitajiet kummerċjali ta' AS Oslo Sporveier ma giex ikkunsidrat għall-kalkolu tal-kumpens annwali għas-servizzi pubbliċi.
- (69) Skont l-awtoritajiet Norveġiżi, fil-qafas tal-Ftehim dwar it-Trasport konkluz fl-1997, li skada fit-30 ta' Marzu 2008 meta l-kuntratti kollha ta' servizz pubbliku kienu ngħataw b'offerta u meta anke l-konċessjoni skont iż-żona skadiet, il-kalkolu tal-kumpens sar fuq bażi annwali f'konformità mal-prinċipji deskritti hawn fuq.
- (70) B'hekk, il-kumpens għas-servizz pubbliku kien determinat f'konformità mal-istess proċedura. L-ammont kien ikkalkulat abbażi tad-differenza bejn il-kost u d-dhul tas-servizz pubbliku u aġġustat f'konformità mal-istess fatturi ta' korrezzjoni matul il-perjodu kollu tal-valutazzjoni. Inżammu kontijiet separati għall-attivitajiet tas-servizz pubbliku u għall-attivitajiet kummerċjali.

## 6.2 Il-profitabilità tas-servizz pubbliku

- (71) Skont prospett tar-riżultati annwali tal-attivitajiet ta' trasport bil-karozzi tal-linja ta' AS Oslo Sporveier u ta' AS Sporveibussene, ipprezentat mill-awtoritajiet Norveġiżi, il-profitt annwali medju tal-kumpaniji kien ta' 0,49 % fil-perjodu li jkopri mill-1994 sal-2008. Madankollu,

din iċ-ċifra tinkludi d-dhul li origina mill-attivitajiet kummerċjali mill-2005 'il quddiem. Ir-redditu annwali medju għall-perjodu li jkopri mill-1994 sal-2005, li dejta pprezentata fir-rigward tiegħu mill-awtoritajiet Norveġiżi tikkonċerna esklużivament s-servizz pubbliku, kien ta' 1,98 % <sup>(45)</sup>.

## 6.3 L-introduzzjoni ta' sistema ta' bonus/malus għall-kwalità

- (72) Kif spjegat hawn fuq, fl-1997 AS Sporveibussene bdiat tipprovdi servizzi tat-trasport lokali skedat bil-karozzi tal-linja f'Oslo f'konformità mal-konċessjoni mogħtija lil AS Oslo Sporveier. Barra minn hekk, gie konkluz il-Ftehim dwar it-Trasport bejn AS Oslo Sporveier u AS Sporveibussene. L-awtoritajiet Norveġiżi spjegaw li l-Ftehim dwar it-Trasport, introduċa l-kuncett ta' mudell, li jrid jiġi definit minn AS Oslo Sporveier, li kellu jservi ta' kejl tal-kwalità tas-servizzi bil-karozzi tal-linja. L-intenzjoni kienet li jinstab mudell li jincientivizza lil AS Sporveibussene biex tipprovdi servizzi tat-trasport bil-karozzi tal-linja ta' kwalità. Il-Ftehim dwar it-Trasport ippreveda li din is-sistema kellha tkun fis-seħh sa mhux aktar tard mill-1 ta' Jannar 2008.
- (73) Fl-2004, intlaħaq ftehim dwar il-mudell speċifiku għas-sistema ta' *bonus/malus*. <sup>(46)</sup> Skont din is-sistema, il-pres-tazzjoni ta' AS Sporveibussene tiġi vvalutata abbażi tal-kriterji li ġejjin: (i) is-sodisfazzjon totali tal-klijenti, (ii) il-puntwalità, (iii) il-livell ta' sigurtà u ta' kumdità, u (iv) il-karattru soċjevola tas-sewwieq. Is-sodisfazzjon tal-klijenti titkejjel abbażi ta' s'tharriġ. Il-puntwalità titkejjel abbażi ta' dejta oġġettiva.
- (74) Fl-2004, AS Oslo Sporveier ta bonus għall-kwalità lil AS Sporveibussene bl-ammont ta' NOK 3,9 miljun. Dan jirrapprezenta 0,8 % tad-dhul li għamlet AS Sporveibussene matul dik is-sena (NOK 483,5 miljun). L-awtoritajiet Norveġiżi spjegaw li huma jaraw il-bonus għall-kwalità bhala parti mill-profitt raġonevoli. Huma ma nfirmawx lill-Awtorità b'bonuses ohra għall-kwalità li ngħataw.

## 6.4 Servizzi tal-intragrupp u l-allokkazzjoni tal-kosti komuni

- (75) Skont l-awtoritajiet Norveġiżi, is-servizzi kummerċjali tat-trasport bil-karozzi tal-linja operati minn AS Sporveibussene kellhom b'żonn is-servizzi ta' AS Oslo Sporveier sa ċertu punt biss. Fil-biċċa l-kbira tagħhom tali servizzi tal-intragrupp ġew skambjati bejn is-sussidjarji tal-Grupp Oslo Sporveier.
- (76) Mill-1994, is-servizzi tal-intragrupp kienu skambjati primarjament abbażi ta' ftehimiet bejn il-kumpaniji tal-grupp. Il-kosti tas-servizzi kienu bbażati fuq il-prezzijiet tas-suq, jekk kien hemm l-involvement ta' kumpaniji

<sup>(45)</sup> Il-kalkolu tal-Awtorità.

<sup>(46)</sup> Is-sistema hija deskritta fl-Anness ta' mal-Protokoll li jiddefinixxi l-kumpens dettaljat għas-servizzi tat-trasport bil-karozzi tal-linja li AS Sporveibussene kienet intitolata għalih għas-sena 2004.



esterni fil-forniment tas-servizzi. Eżempji ta' tali servizzi ma' fornituri esterni jinkludu b'mod indikattiv: ix-xiri kongunt ta' żejt tad-diżil, ta' żejt tal-magni jew ta' likwidi għal kontra l-ġlata, is-sullokkazzjoni ta' karożzi tal-linja, il-lokkazzjoni ta' proprjetà minn kumpaniji privati eċċ. Għal dawn is-servizzi, il-prezz intern kien jinkludi wkoll sehem proporzjonali tal-kosti fissi, kif ukoll kosti addizzjonali biex ikopru l-miżati ta' amministrazzjoni, fejn ikun rilevanti.

- (77) Fir-rigward tas-servizzi tal-intragrupp ipprovduti minn AS Oslo Sporveier lil AS Sporveisbussene u lis-sussidjarji tagħha jew bejn is-sussidjarji, l-awtoritajiet Norveġiżi spjegaw li l-prezzijiet imhallsa għal tali servizzi kienu bbażati fuq il-kosti reali (pereżempju l-kiri ta' karożzi tal-linja u ta' sewwieqa f'okkażjonijiet speċifiċi, it-tindif tal-karożzi tal-linja) jew fuq il-volum użat (pereż. il-hruġ ta' karti tal-identità) jew inkella kienu fis-siegha, skont il-kumplessità tas-servizz mogħti. Il-prezz reali kien jinkludi l-kost tas-servizz, jiġifieri l-kosti marginali, l-effetti esterni u ta' effikaċja, kif ukoll sehem proporzjonali tal-kosti fissi u tal-profit. L-awtoritajiet Norveġiżi spjegaw li tali prezzijiet ibbażati fuq il-kost jikkorrespondu mal-prezzijiet tas-suq.
- (78) Kif ġie spjegat qabel, fl-2003 AS Sporveisbussene stabbilixxiet kumpanija sussidjarja, Nexus Trafikk AS, sabiex tippartecipa fl-offerti relatati mal-operat tas-servizzi tat-trasport skedat bil-karożzi tal-linja f'Oslo. L-istabbiliment ta' sussidjarja holoq sitwazzjoni li fiha dawn iż-żewġ kumpaniji (AS Sporveisbussene u Nexus Trafikk AS) kienu qed jaqsmu ċerti kosti komuni minhabba li t-tnejn li huma kienu jipprovdut servizzi tat-trasport bil-karożzi tal-linja. L-awtoritajiet Norveġiżi spjegaw li din is-sitwazzjoni wasslet biex il-kumpaniji jistabbilixxu sistema ġdida għall-allokkazzjoni tal-kosti komuni (il-godda). Is-sistema l-ġdida bdiet tapplika mill-2004 'il quddiem. Skont is-sistema l-ġdida, il-kosti komuni bħalma huma dawk marbuta mal-informatika u mal-infrastruttura tal-komunikazzjoni, il-kosti ġenerali tar-relazzjonijiet pubbliċi, ċerti kosti ta' persunal korporattiv, il-kosti ta' servizzi ta' konsulenza relatati ma' kuntratti ġenerali, il-kosti ta' servizzi ta' awditjar, ta' pensjonijiet, ta' assigurazzjonijiet, ta' kontabilità u ta' salarji kienu koperti mill-kumpaniji rilevanti kollha tal-grupp b'ċertu perċentwal tal-fatturat ta' kull kumpanija. Il-metodu biex jiġu kkalkolati dawn ir-rati tal-ispejjeż ġenerali huwa bbażat fuq l-identifikazzjoni annwali tal-kosti komuni kollha permezz tal-process tal-baġit. Imbagħad l-ammonti ta' dawn il-kosti jingħaddu flimkien u tiġi kkal-kulata r-rata tal-ispejjeż ġenerali billi jiġu diviżi l-kosti komuni identifikati fil-fatturat totali ta' AS Sporveisbussene u tas-sussidjarji tagħha. Is-somma tal-kosti ġenerali bbaġitjati għal kull kumpanija tkopri l-kosti komuni inklużi fil-baġit totali. Ir-rata kienet [...] %<sup>(47)</sup> għas-sena 2004, [...] %<sup>(48)</sup> għall-2005 u għall-2006, u [...] %<sup>(49)</sup> għall-2007 u għall-2008.

<sup>(47)</sup> Iċ-ċifra eżatta hi koperta mill-obbligu tas-segretizza professjonali. Din tinsab fil-medda ta' bejn 2 % u 7 %.

<sup>(48)</sup> Iċ-ċifra eżatta hi koperta mill-obbligu tas-segretizza professjonali. Din tinsab fil-medda ta' bejn 2 % u 7 %.

<sup>(49)</sup> Iċ-ċifra eżatta hi koperta mill-obbligu tas-segretizza professjonali. Din tinsab fil-medda ta' bejn 2 % u 7 %.

## 7. L-INJEZZJONI TA' KAPITAL TAT-2 TA' APRIL 2004

### 7.1 L-ilment

- (79) L-ilmentatur jiddikjara li, fl-2004 AS Oslo Sporveier ittrasferixxiet NOK 41 499 000 f'ekwità ġdida lil AS Sporveisbussene, u jallega li din it-tranzazzjoni setgħet kienet involvi għajna mill-Istat, peress li l-ebda investitur tas-suq privat ma kien se jinjetta kapital f'kumpanija b'defiċit. Minbarra dan, l-ilmentatur jistaqsi jekk ġie injetat kapital sabiex jiġu ffinanzjati attivitajiet godda li jseħhu f'suq espot għall-kompetizzjoni.
- (80) L-awtoritajiet Norveġiżi kkonfermaw li fit-2 ta' April 2004, il-Municipalitá ta' Oslo injetat kapital ġdid fil-Grupp Oslo Sporveier, u li din il-miżura kienet marbuta ma' kontribuzzjoni ta' darba għall-fond tal-pensjonijiet tal-Grupp (Oslo Sporveiers Pensjonskasse)<sup>(50)</sup> maħsuba biex tiġi koperta insuffiċjenza akkumulata ta' fondi fil-kontijiet tal-fond tal-pensjonijiet eżistenti. L-ammont ta' din l-injezzjoni ta' kapital allokata lil AS Sporveisbussene kien ta' NOK 111 760 000. Barra minn hekk, l-awtoritajiet Norveġiżi spjegaw li fl-istess waqt li sehhet l-injezzjoni ta' kapital, AS Sporveisbussene bidlet il-principji kontabilistiċi li bihom tikkalkula l-obbligazzjonijiet tal-pensjoni futuri, u b'hekk mill-2004 'il quddiem tali obbligazzjonijiet ġew rikonossuti fil-kontijiet tagħhom<sup>(51)</sup>.
- (81) Fid-dawl tal-informazzjoni pprezentata mill-awtoritajiet Norveġiżi, l-Awtoritá tista' tifhem biss li l-ilmentatur, meta rrefera għat-trasferiment ta' NOK 41 499 000 fil-korrespondenza tiegħu magħha, ikkompara l-kontijiet tal-2003 u tal-2004 ta' AS Sporveisbussene, u naqqas NOK 39 501 000 (it-total tal-ekwità fl-2003) minn NOK 81 miljun (it-total tal-ekwità fl-2004). F'din id-Deċiżjoni,
- <sup>(50)</sup> Oslo Sporveiers Pensjonskasse kien il-fond tal-pensjonijiet għall-haddiema tal-Grupp Oslo Sporveier. L-injezzjoni ta' kapital tal-2004 kopriet l-insuffiċjenza ta' fondi relatata mal-obbligazzjonijiet tal-pensjonijiet ta' Oslo Sporvognsdrift AS (kumpanija inkarigata mill-operazzjoni tas-servizzi tat-trasport bit-tramm f'Oslo), ta' Oslo T-banedrift AS (kumpanija inkarigata mill-operazzjoni tas-servizzi tat-trasport bil-metru f'Oslo), ta' AS Oslo Sporveier u ta' AS Sporveisbussene.
- <sup>(51)</sup> L-awtoritajiet Norveġiżi spjegaw li qabel l-injezzjoni ta' kapital tal-2004, AS Sporveisbussene rreġistrat l-obbligazzjonijiet tagħha tal-pensjoni permezz tal-hekk imsejja "soluzzjoni bl-applikazzjoni tar-regola tal-kuritur". Permezz ta' dan il-metodu kontabilistiku, il-kumpanija amortizzat l-aġġustamenti tal-obbligazzjonijiet tagħha tal-pensjoni kkalkulati fuq perjodu ta' għaxar snin. Is-"soluzzjoni bl-applikazzjoni tar-regola tal-kuritur" kienet ibbażata fuq is-suppożizzjoni li kull sena se jkun hemm devjazzjonijiet bejn is-suppożizzjonijiet fit-tul u r-realtajiet u li, biż-żmien, dawn id-differenzi se jiġu llivellati. Fl-2004, l-awtoritajiet Norveġiżi ddecidew li jibdlu l-metodu kontabilistiku użat għar-reġistrazzjoni tal-obbligazzjonijiet tal-pensjoni. Fil-kontijiet saru l-aġġustamenti annwali sabiex jinkludu l-kosti kollha matul il-perjodu ta' impjeg medju assunt. B'konsegwenza ta' dan, fl-2004 AS Sporveisbussene rreġistrat tnaqqis fl-ekwità bl-ammont ta' NOK 80 934 000 (taht il-partita "estimataavvik"), li jirrifletti din il-bidla fil-metodi kontabilistiċi. Dawn il-bidliet wasslu għal zieda fl-obbligazzjonijiet rikonossuti fil-karta bilanċjali u għal tnaqqis korrespondenti fil-kapital ta' ekwità tal-kumpanija. Din il-bidla fil-principji kontabilistiċi ma kellhiex impatt fuq l-ammont ta' kapital meħtieġ biex jikkumpensa għall-insuffiċjenza fil-fond tal-pensjonijiet, pjuttost hi tagħti spjegazzjoni għal uħud mill-bidliet li saru fil-kontijiet ta' AS Sporveisbussene bejn l-2003 u l-2004, imsemmija fl-ilment.

l-Awtorità se tivvaluta l-injezzjoni ta' kapital reali ta' NOK 111 760 000, li tikkostitwixxi l-ammont allokat biex jiġu koperti l-obbligazzjonijiet tal-pensjoni ta' AS Sporveisbussene (minflok l-ammont ta' NOK 41 499 000 imsemmi mill-ilmentatur).

- (82) L-awtoritajiet Norveġiżi pprezentaw spjegazzjonijiet dwar il-bażi loġika għal din l-injezzjoni ta' kapital, li tikkonċerna l-obbligazzjonijiet tal-pensjoni ta' AS Sporveisbussene. Dawn huma deskritti fil-qosor b'dan li ġej.

### 7.2 L-insuffiċjenza għall-fond tal-pensjonijiet tal-Grupp AS Oslo Sporveier f'nofs is-snin 90 u ż-żieda tal-kumpens annwali

- (83) L-awtoritajiet lokali Norveġiżi – u l-kumpaniji li jappartjenuhom jew li huma kkontrollati minnhom – kienu obbligati li jipprovdur lill-haddiema tagħhom b'pensjoni indicizzata ugwali għal 70 % jew 66 % tas-salarju finali tagħhom meta jkunu rtiraw fl-età ta' 67 sena <sup>(52)</sup>.

- (84) Sa nofs id-disgħinijiet, kien beda jidher biċ-ċar li l-fond tal-pensjonijiet tal-Grupp Oslo Sporveier ma kellux biżżejjed fondi. L-insuffiċjenza ta' fondi kienet akkumulat matul diversi snin minhabba li l-pagamenti tal-primjums diretti lejn il-fond tal-pensjonijiet ma kinux jikkunsidraw kif xieraq iż-żieda fl-obbligazzjonijiet tal-pensjoni li kienu rriżultaw minn fatturi bħal żidiet fis-salarji tal-haddiema, l-istennija tal-ghomor itwal, bidliet fir-rati mistennija ta' dizabilità eċċ. Skont l-Awtorità Superviżorja Finanzjarja tan-Norveġja (*Kredittilsynet*), il-fond tal-pensjonijiet ta' AS Oslo Sporveier kellu kopertura ta' 46,9 % biss fil-31 ta' Diċembru 1995. Il-fondi municipali tal-pensjonijiet li għandhom kopertura taht il-95 % iridu jiġu miżjuda b'minimu ta' 1,5 % fis-sena <sup>(53)</sup>. Il-Municipalità ta' Oslo, bhala l-proprjetarju ta' dawn il-fondi, għaldaqstant kienet marbuta bil-liġi li tkopri l-insuffiċjenza ta' fondi tal-Grupp Oslo Sporveier <sup>(54)</sup>. Għalhekk, permezz ta' deċiżjoni tat-23 ta' Diċembru 1996, AS Oslo Sporveier kellha tippreżenta pjan dwar kif kienet se tagħmel tajjeb għal din l-insuffiċjenza. Konsegwentement, gie mfassal pjan ta' pagament mahsub biex jelimina l-insuffiċjenza sal-2020 Dan il-pjan gie approvat mill-Awtorità Superviżorja Finanzjarja fid-9 ta' Lulju 1997.

- (85) F'konformità mal-pjan ta' pagament, il-Municipalità ta' Oslo aġġustat il fuq il-kumpens annwali għas-servizz pubbliku bil-ghan li tkopri l-primjums miżjuda tal-pensjonijiet.

### 7.3 L-injezzjoni ta' kapital favur Oslo Sporveiers Pensjonskasse

- (86) Skont l-awtoritajiet Norveġiżi, fl-2003 il-Municipalità ta' Oslo ddecidiet li tkopri l-insuffiċjenza għall-fond tal-

pensjonijiet fil-Grupp Oslo Sporveier permezz ta' pagament ta' darba. B'riżultat ta' dan, fit-2 ta' April 2004, AS Oslo Sporveier injettat NOK 802,5 miljun <sup>(55)</sup> f'Oslo Sporveiers Pensjonskasse biex tkopri l-insuffiċjenza totali eżistenti <sup>(56)</sup>. L-injezzjoni ta' kapital kopriet l-insuffiċjenza ta' fondi għall-obbligazzjonijiet tal-pensjoni relatati mal-haddiema ta' Oslo Sporvognsdrift AS, Oslo T-banedrift AS, AS Oslo Sporveier u AS Sporveisbussene.

- (87) L-awtoritajiet Norveġiżi spjegaw li għalkemm il-Municipalità ta' Oslo kienet marbuta bil-liġi li tkopri l-insuffiċjenza ta' fondi tal-Grupp Oslo Sporveier, ma kienx mehtieg li tagħmel dan permezz ta' pagament ta' darba: hi għazlet li tagħmel hekk, minhabba li din is-soluzzjoni kienet aktar kosteffikaċi milli kieku aderixxiet mal-pjan ta' amortizzazzjoni eżistenti. L-ammont amortizzat annwali mahsub biex ikopri l-insuffiċjenza ta' fondi kien oghla mill-kosti ta' finanzjament mehtieġa biex jinkiseb self mill-bank tal-istess daqs. Barra minn hekk, kien smat li pagament ta' darba kien se jgħin biex jiġu ffrankati madwar NOK 160 miljun tal-baġit operattiv, u li kien se jnaqqas il-kosti tal-pensjonijiet annwali tal-Grupp b'NOK 60 miljun.

- (88) Mill-ammont ta' NOK 802,5 miljun, NOK 111 760 000 koprew l-obbligazzjonijiet tal-pensjoni ta' AS Sporveisbussene. Skont l-awtoritajiet Norveġiżi l-ammont shih thallas direttament minn AS Oslo Sporveier lil Oslo Sporveiers Pensjonskasse u ma gie trasferit fi flus kontanti lil AS Sporveisbussene. Fil-kontijiet annwali ta' AS Sporveisbussene għall-2004, il-kontribuzzjoni tal-pensjoni ta' NOK 111 760 000 giet irregistrata bhala injezzjoni ta' kapital azzjonarju ġdid.

### 7.4 L-insuffiċjenza ta' fondi għall-obbligazzjonijiet tal-pensjoni għall-haddiema tal-kowċis turistiċi

- (89) Skont l-awtoritajiet Norveġiżi, parti mill-injezzjoni ta' kapital trasferita lil AS Sporveisbussene kopriet l-obbligazzjonijiet tal-pensjoni għall-haddiema involuti fis-servizzi bil-kowċis turistiċi mill-1994 (meta bdew is-servizzi bil-kowċis turistiċi) sal-1 ta' Jannar 1997.

- (90) L-awtoritajiet Norveġiżi pprezentaw kalkoli, li skonthom madwar NOK 430 300 tal-injezzjoni ta' kapital totali kienu relatati mal-insuffiċjenza ta' fondi għall-obbligazzjonijiet tal-pensjoni fit-taqsimha tal-kowċis turistiċi.

### 7.5 It-trasferiment tal-fondi tal-pensjonijiet għal Vital Forsikring ASA

- (91) Il-pagament ta' NOK 111 760 000 ippermetta wkoll lil AS Sporveisbussene tittrasferixxi l-fond tal-pensjonijiet tagħha minn Oslo Sporveiers Pensjonskasse għal Vital

<sup>(52)</sup> Minhabba li l-assigurazzjoni nazzjonali Norveġiża ttiprovdi pensjoni bażika bejn 1-40 % u 1-50 %, l-impjegatur kien jipprovdi l-parti li jkun fadal billi jirrikorri għal fondi tal-pensjonijiet jew għal kumpaniji tal-assigurazzjoni tal-hajja. Il-Grupp Oslo Sporveier organizza l-fond tal-pensjonijiet tiegħu bhala fond municipali tal-pensjonijiet (Oslo Sporveiers Pensjonskasse), f'konformità mal-Kapitolu 7 tal-Att dwar l-Assigurazzjoni tal-10.6.2005 Nru 44.

<sup>(53)</sup> Ir-Regolament tad-19.2.1993, Nru 117, it-Taqsima 28 A.

<sup>(54)</sup> In-nuqqas ta' konformità ma' dan l-obbligu seta' kellu diversi konsegwenzi legali għall-Grupp Oslo Sporveier, pereżempju seta' gie ddikjarat fallut.

<sup>(55)</sup> Li NOK 800 miljun minnhom ġew trasferiti mill-Municipalità ta' Oslo.

<sup>(56)</sup> L-ammont imħallas lil Oslo Sporveiers Pensjonskasse kien ta' NOK 711 980 000 (NOK 90 519 282 (14,1 % tal-ammont totali ta' NOK 802,5 miljun) kienu ġejjin mit-taxxa fuq l-impjegat).

Forsikring ASA, kumpanija tal-assigurazzjoni tal-hajja. Din il-bidla dahlet fis-sehħ fl-1 ta' Gunju 2004. Skont il-liġi Norveġiża li kienet tapplika dak iż-żmien, il-primjums kollha maħsuba biex ikopru l-insuffiċjenza kellhom jithallsu shaħ, qabel ma AS Sporveisbussene setgħet titt-rasferixxi l-obbligazzjonijiet tagħha tal-pensjoni minn fond għall-iehor<sup>(57)</sup>.

## 8. IT-TASSAZZJONI TAL-GRUPP OSLO SPORVEIER

### 8.1 L-allegazzjonijiet tal-ilmentatur

- (92) Skont l-ilmentatur, il-pożizzjoni ta' taxxa negattiva ta' AS Oslo Sporveier intużat biex jitnaqqas il-piż tat-taxxa minn fuq AS Sporveisbussene. Possibilmint setgħu ntużaw kundizzjonijiet ta' taxxa favorevoli fil-Grupp Oslo Sporveier biex jiġi evitat li tithallas it-taxxa fuq il-profitti li saru f'suq espost totalment jew parzjalment għall-kompetizzjoni. Il-baži għal dan l-ilment tidher li hija li AS Sporveisbussene matul il-perjodu ta' bejn is-sena 2000 u l-2004, filwaqt li kellha profitt qabel it-taxxa ta' madwar NOK 54 796 000, hi ddikjarat biss introjtu taxxabli ta' NOK 2 027 000.
- (93) Skont l-awtoritajiet Norveġiżi, u fl-opinjoni tal-Awtorità, jidher li l-ilmentatur irrefera għar-regoli tat-taxxa li jirrigwardaw il-kontribuzzjonijiet bejn il-kumpaniji li jappartjenu għall-istess grupp (kontribuzzjonijiet ta' grupp). Milli jidher AS Sporveisbussene ttrasferixxiet partijiet mill-profitti tagħha, u b'hekk evitat li thallas it-taxxa fuq l-introjtu fuq l-ammont trasferit.

### 8.2 Id-dispożizzjonijiet rilevanti tal-Att dwar it-Taxxa Norveġiż

- (94) Skont l-Att dwar it-Taxxa Norveġiż,<sup>(58)</sup> il-kumpaniji li jagħmlu parti minn grupp, jiġu ntaxxati bhala entitajiet individwali; mill-bidu nett, ma hemm l-ebda konsolidazzjoni ta' gruppi ta' kumpaniji għal finijiet ta' taxxa, li jfisser li kumpanija tista' tnaqqas t-telf tagħha biss u hija responsabbli mill-hlas tat-taxxa fuq il-profitti tagħha biss.
- (95) Madankollu, taħt ċerti kundizzjonijiet, ir-regoli tat-taxxa jippermettu li kumpanija tnaqqas mill-introjtu taxxabli tagħha kontribuzzjoni unilaterali ta' kapital, li tkun saret favur kumpanija ohra fil-grupp tagħha bhala "kontribuzzjoni ta' grupp".
- (96) Il-kontribuzzjonijiet ta' grupp huma permessi<sup>(59)</sup> meta l-kumpanija kontribwenti u l-kumpanija riċeventi jkunu kumpaniji b'responsabbiltà limitata<sup>(60)</sup> u jkunu jappartjenu għall-istess grupp<sup>(61)</sup>. Barra minn hekk, il-kumpanija

nija ewlenija irid ikollha sjeda ta' aktar minn 90 % tal-kumpanija sussidjarja, kif ukoll ikollha sehem ekwivalenti tal-voti<sup>(62)</sup>. L-awtoritajiet Norveġiżi spjegaw li dawn ir-reqwiziti għandhom jiġu ssodisfati fl-aħhar tas-sena finanzjarja rilevanti li matulha tkun saret il-kontribuzzjoni ta' grupp.

- (97) Il-kumpanija kontribwenti u dik riċeventi għandhom, bhala parti mid-dikjarazzjoni tat-taxxa annwali tagħhom, jiżvelaw il-kontribuzzjonijiet lill-awtoritajiet tat-taxxa billi jipprezentaw l-informazzjoni shiha fuq formoli mfassla għal dan l-iskop.
- (98) Kontribuzzjoni ta' grupp tista' tikkonsisti minn flus, kapital operatorju jew kontribuzzjonijiet finanzjarji ohra<sup>(63)</sup>.
- (99) Kontribuzzjoni ta' grupp hija deducibbli għall-kumpanija kontribwenti sal-punt li l-kontribuzzjoni tkun koperta mill-introjtu taxxabli tagħha<sup>(64)</sup>. Meta kumpanija tagħti kontribuzzjoni ta' grupp li tkun taqbeż l-introjtu taxxabli tagħha, hi ma tkunx tista' tnaqqas l-ammont eċċessiv<sup>(65)</sup>. Il-kumpanija riċeventi, min-naha l-ohra, hija responsabbli mill-hlas tat-taxxi fuq il-kontribuzzjoni ta' grupp,<sup>(66)</sup> iżda l-ammont eċċessiv mhux deducibbli ma jikkostitwixxix introjtu taxxabli għall-kumpanija riċeventi. Il-kontribuzzjoni titqies bhala introjtu għall-kumpanija riċeventi fl-istess sena li matulha l-kumpanija

<sup>(62)</sup> L-Artikolu 10-4(1) tal-Att dwar it-Taxxa.

<sup>(63)</sup> Il-pagament effettiv ma jridx isehh neċessarjament fl-istess sena li fiha jsir l-introjtu, bil-kundizzjoni li dan jiġi effettwat permezz ta' trasferiment reali ta' ġid f'data aktar tard. Għaldaqstant, ikun biżżejjed li l-kumpanija kontribwenti tintrabat b'obbligu inkondizzjonat li tagħmel il-kontribuzzjoni.

<sup>(64)</sup> L-Artikolu 10-2(1) tal-Att dwar it-Taxxa.

<sup>(65)</sup> L-Artikolu 10-3(1) tal-Att dwar it-Taxxa. L-awtoritajiet Norveġiżi spjegaw li kumpanija ewlenija tista' tagħti kontribuzzjoni lil kumpanija sussidjarja fl-istess sena meta l-istess sussidjarja tagħti kontribuzzjoni ta' grupp lill-kumpanija ewlenija. Iż-żewġ kontribuzzjonijiet ikunu meġjusa bhala tranzazzjonijiet separati, li għandhom jiġu ttrattati separatament għal finijiet ta' taxxa; ara d-Deċizzjoni bil-Quddiem 22/05 tad-Direttorat Norveġiż tat-Taxxi, disponibbli onlajn (bin-Norveġiż) fuq dan l-indirizz: <http://www.skatteetaten.no/Templates/BindendeForhandsuttalelse.aspx?id=28885>. Dan ifisser li, taħt ċerti ċirkostanzi, huwa possibbli li jsiru kontribuzzjonijiet ta' grupp u li tinkiseb konsolidazzjoni tat-taxxa mingħajr ma tinbidel l-ekwità netta tal-kumpaniji kontribwenti. Dan ikun il-każ jekk kumpanija ewlenija tkun ġarrbet telf ta' taxxa ta' mill-inqas l-istess proporzjonijiet bhall-profitti taxxabli tas-sussidjarja tagħha. Il-kumpanija sussidjarja tista' tagħti kontribuzzjoni lill-kumpanija ewlenija tagħha u titlob għal tnaqqis korrespondenti. Il-kumpanija ewlenija tista' tuża l-kontribuzzjoni li tirċievi biex tpaċi għat-telf ta' taxxa tagħha stess. Fl-istess hin, il-kumpanija ewlenija tista' tagħti hi wkoll kontribuzzjoni ta' grupp separata lill-kumpanija sussidjarja. Il-kontribuzzjoni ta' grupp tal-aħhar ma tkunx taxxabli għall-kumpanija sussidjarja riċeventi billi l-kumpanija ewlenija ma tkunx f'pożizzjoni li tnaqqasha minhabba t-telf ta' taxxa li hi stess tkun qed iġġarrab. Iż-żewġ kontribuzzjonijiet ta' grupp ikunu jimplikaw li l-kumpanija sussidjarja tista' telimina l-baži għat-taxxa tagħha mingħajr ma ġġib fix-xejn l-ekwità netta tagħha.

<sup>(66)</sup> L-Artikolu 10-3(1) tal-Att dwar it-Taxxa.

<sup>(57)</sup> L-Att ta' 10.6.1988 Nru 39 (imħassar), l-Artikolu 8c-11 flimkien mal-Artikolu 8c-10, il-paragrafi 1 u 3.

<sup>(58)</sup> L-Att dwar it-Taxxa tas-26.3.1999, Nru 14, l-Artikolu 2-2.

<sup>(59)</sup> L-Artikoli minn 10-2 sa 10-4 tal-Att dwar it-Taxxa.

<sup>(60)</sup> Skont l-Artikolu 10-1 tal-Att dwar it-Taxxa, ir-regoli li jirregolaw il-kontribuzzjonijiet ta' grupp huma applikabbli għal "aksjeselskap, allmennaksjeselskap samt likestilt selskap og sammenslutning".

<sup>(61)</sup> Kif previst fl-Att Nru 44 tat-13.6.1997, l-Artikoli 1-3 u 1-4.

kontribwenti tnaqqas il-kontribuzzjoni mill-istima tat-taxxa tagħha. Jekk il-kumpanija riċevienti gġarrab deficit, il-kontribuzzjoni tista' tpaċi għal kwalunkwe telf, ank dak li jkun għe akkumulat fis-snin preċedenti. Barra minn hekk, ir-rekwiziti relatati mad-distribuzzjoni ta' dividendi ta' kumpanija b'responsabbiltà limitata, iridu jkunu ssodisfati<sup>(67)</sup>.

- (100) L-awtoritajiet Norveġiżi spjegaw li r-regoli tal-kontribuzzjonijiet ta' grupp japplikaw b'mod mhux diskriminatorju għall-entitajiet korporattivi kollha li huma sottomessi għat-taxxa fuq l-introjt Norveġiż. L-applikazzjoni tar-regoli ma tirrikjedi l-ebda tip ta' permess tal-gvern, liċenzja, jew kunsens iehor simili minn xi awtorità pubblika. Ir-regoli japplikaw irrispettivament mill-entità li tikkontrolla l-grupp, sew jekk tkun ta' oriġini nazzjonali jew barranija, sew jekk tkun privata jew pubblika.

### 8.3 Il-baži loġika għar-regoli tal-kontribuzzjonijiet ta' grupp

- (101) L-awtoritajiet Norveġiżi spjegaw li l-iskop tar-regoli huwa li jiġu stabbiliti trattament ta' taxxa simili u newtralità ta' taxxa bejn (i) il-kumpaniji organizzati fi struttura ta' grupp u (ii) il-kumpaniji li joperaw fuq diversi negozji bhala kumpanija unika. Dan l-iskop jintlaħaq billi jiġi permess li grupp ta' kumpaniji jikkompensa għat-telf li jkun sar minn kumpanija wahda (jew minn diversi kumpaniji) tal-grupp bil-profitti magħmula minn kumpaniji oħra fl-istess grupp, u dan jippermetti li l-grupp jiġi ntaxxat abbaži tal-profitti taxxabli netti kkonsolidati tiegħu. L-awtoritajiet Norveġiżi spjegaw li l-iskop jew l-għan tar-regoli tal-kontribuzzjonijiet ta' grupp qatt ma kien li jipprovdu benefiċċji lil xi negozji partikolari abbaži ta' min hu l-proprietarju tal-kumpaniji jew abbaži tat-tip ta' negozju li jkunu involuti fih l-kumpaniji.

### 8.4 L-applikazzjoni tar-regoli tal-kontribuzzjonijiet ta' grupp mill-Grupp Oslo Sporveier

- (102) L-awtoritajiet Norveġiżi spjegaw li, fis-sena 2000 AS Sporveisbussene tat NOK 4 068 000 f'kontribuzzjonijiet ta' grupp u fl-2001 tat NOK 8 365 000 lil AS Oslo Sporveier, billi ma kien hemm l-ebda kontribuzzjoni bejn l-2002 u l-2004 minhabba t-telf ta' taxxa<sup>(68)</sup>.

## 9. IL-KUMMENTI TAL-AWTORITAJIET NORVEĠIŻI DWAR ID-DEĊIŻJONI TAL-FTUH

### 9.1 Informazzjoni fattwali aktar dettaljata u r-Rapport Asplan Viak

- (103) Fil-kummenti tagħhom dwar id-deċiżjoni tal-ftuh, l-awtoritajiet Norveġiżi pprovdeu aktar informazzjoni fattwali

rilevanti għall-valutazzjoni tal-miżuri soġġetti għall-investigazzjoni formali. Din l-informazzjoni għet inkorporata fit-taqsimiet preċedenti.

- (104) Apparti dawk il-fatti, l-awtoritajiet Norveġiżi pprovdeu lill-Awtorità b'rapport iddatat il-25 ta' Mejju 2012 dwar l-effiċjenza ta' AS Sporveisbussene fl-1999 u fl-2002, li gie kkummissjonat mill-awtoritajiet Norveġiżi minghand konsulent indipendenti bl-isem ta' Asplan Viak AS ("ir-Rapport Asplan Viak")<sup>(69)</sup>. Fir-rapport, Asplan Viak AS qabbell il-kosti ta' AS Sporveisbussene mal-kosti ta' operaturi oħra tat-trasport skedat bil-karozzi tal-linja fin-Norveġja. Ir-rapport jikkonkludi li għall-1999 u għall-2002, il-kosti ta' AS Sporveisbussene kienu fl-istess livell jew fl-livell inferjuri għal dak tal-kosti ta' fornitur tipiku, immexxi tajjeb u mgħammar b'mod adegwat, ta' servizzi tat-trasport skedat bil-karozzi tal-linja fin-Norveġja<sup>(70)</sup>.

- (105) L-awtoritajiet Norveġiżi pprovdeu lill-Awtorità b'informazzjoni dwar il-vijabbiltà finanzjarja tas-servizzi kummerċjali tat-trasport bil-karozzi tal-linja. Minbarra deficit zghir ta' NOK 29 000 fl-1998, dawn is-servizzi dejjem rendew profitt sa minn meta bdew fl-1994. Barra minn hekk, l-awtoritajiet Norveġiżi pprovdeu lill-Awtorità b'dokument ta' strateġija mill-2003 għas-servizzi kummerċjali tat-trasport bil-karozzi tal-linja mmexxija minn AS Sporveisbussene ("id-dokument ta' strateġija tal-2003"), fejn l-għan iddikjarat għall-2003 kien li jiġu gġenerati profitt gross ta' NOK 1,5 miljun (qabel il-kosti generali) u fatturat ta' NOK 14,1 miljun.

## 9.2 Argomenti legali

### 9.2.1 Skema

- (106) L-awtoritajiet Norveġiżi jsostnu li l-finanzjament tat-trasport lokali skedat bil-karozzi tal-linja f'Oslo twettaq abbaži ta' skema ta' għajjnuna msejsa fuq is-CTA u s-CTR.

- (107) L-ewwel u qabel kolloxx, huma jenfasizzaw li l-iskop li għalih jistgħu jingħataw l-għotjiet skont l-Artikolu 22 tas-CTA, huwa definit b'mod ċar – il-kumpens jista' jingħata biss biex ikopri t-telf imġarrab fil-qafas tal-operat ta' servizzi tat-trasport skedat, ikkummissjonati mill-kontej. F'dak ir-rigward, l-awtoritajiet Norveġiżi jargumentaw li l-miżura inkwistjoni hija differenti mill-miżura Finlandiża vvalutata mill-Kummissjoni Ewropea fil-Kawża Åland Industrihus<sup>(71)</sup>.

<sup>(67)</sup> L-Artikolu 10-2(1) tal-Att dwar it-Taxxa.

<sup>(68)</sup> L-awtoritajiet Norveġiżi kkonfermaw li bejn is-sena 2000 u l-2004 ma twettqu l-ebda kontribuzzjonijiet ċirkolari li jinvolvu lil AS Sporveisbussene.

<sup>(69)</sup> "Standard cost calculation for the scheduled bus operations of AS Sporveisbussene", Rapport ta' Asplan Viak AS tal-25.5.2012, mehmuż bhala Anness 13 mal-ittra mill-awtoritajiet Norveġiżi tal-4.6.2012 (Avveniment Nru 636738).

<sup>(70)</sup> Ta' min wiehed jinnota li minkejja s-sejbiet fir-Rapport Asplan Viak, l-awtoritajiet Norveġiżi, fil-kummenti tagħhom dwar id-deċiżjoni tal-ftuh, ma jafferimawx li l-kumpens mogħti lil AS Sporveisbussene jissodisfa l-kriterji Altmark (ara l-valutazzjoni ta' hawn taht).

<sup>(71)</sup> Il-Kawża SA.21654 (ex NN-69/2007 u C-6/2008) *Public Commercial Property Åland Industrihus*, GU L 125, 12.5.2012 p. 33. Id-Deċiżjoni gie ikkontestata quddiem il-Qorti Ġenerali (ara l-Kawża T-212/12).

- (108) It-tieni nett, huma jenfasizzaw li s-setgħa diskrezzjonali tal-Muniċipalit  ta' Oslo fir-rigward tal-kalkolu tal-kumpens għal servizz pubbliku hija limitata mil-linji gwida nazzjonali maħluqa skont is-CTR. Ir-raġunament tal-awtoritajiet Norveġi huwa li din il-limitazzjoni tas-setgħa diskrezzjonali tal-kontej mill-gvern, issostni l-konkluzjoni li l-kumpens jingħata abbażi ta' skema ta' għajjnuna. Fil-biċċa l-kbira tiegħu, il-kumpens joriġina mill-fondi tal-Istat (għall-kuntrarju tal-fondi tal-kontej), u l-Ministeru tat-Trasport (i) għandu s-setgħa li jagħti linji gwida dwar il-kontenut u l-pubblikazzjoni tal-iskedi tar-rotot, (ii) għandu s-setgħa li japprova t-tariffi, (iii) jistabbilixxi r-ribassi nazzjonali, (iv) jista' jagħti linji gwida għall-użu tas-sistemi ta' hruġ ta' biljetti, u (v) għandu l-awtorit  li japprova t-termini u l-kundizzjonijiet generali tat-trasport skedat.
- (109) Fl-ahħar nett, huma jiddikjaraw li l-prassi amministrattiva konsistenti f'Oslo tindika li l-għajjnuna li nġhatat kienet ibbażata fuq skema.

#### 9.2.2 Is-sistema ta' bonus/malus għall-kwalit 

- (110) L-awtoritajiet Norveġi jargumentaw li s-sistema ta' *bonus/malus* għall-kwalit  tagħmel parti mill-kumpens ġenerali għal servizz pubbliku għall-forniment ta' trasport lokali skedat bil-karozzi tal-linja f'Oslo, u li konsegwentement, hija tagħmel parti integrali mill-iskema ta' għajjnuna. Iżidu jgħidu li l-pagament tal-bonus tal-2004 kien jammonta għal NOK 3,9 miljun, li jirrappreżenta 0,8 % tad-dhul li għamlet AS Sporveisbussene matul dik is-sena (NOK 483,5 miljun). Barra minn hekk, huma jargumentaw li, fi kwalunkwe każ, dan il-bonus jirrappreżenta parti mill-profitt raġonevoli ta' AS Sporveisbussene.

#### 9.2.3 L-allokazzjoni tal-kosti komuni u s-servizzi tal-intragrupp

- (111) L-Awtorit  tifhem li, abbażi tal-informazzjoni pprovduta, l-awtoritajiet Norveġi jiddikjaraw li ma hemm l-ebda għajjnuna mill-Istat involuta fir-rigward tal-allokazzjoni tal-kosti komuni u tal-pagament tas-servizzi tal-intragrupp, minhabba li t-tranzazzjonijiet bejn il-kumpaniji tal-grupp u sa ċertu punt bejn il-kumpaniji tal-grupp u AS Oslo Sporveier huma msejsa fuq termini u prinċipji kummerċjali normali.

#### 9.2.4 L-injezzjoni ta' kapital għall-attivitajiet kummerċjali

- (112) L-awtoritajiet Norveġi jafferimaw li l-parti mill-injezzjoni ta' kapital tal-2004 ta' madwar NOK 430 300, li serviet biex tkopri l-kosti tal-pensjonijiet relatati ma' attivitajiet purament kummerċjali mwettqa fil-marġni tal-obbligati ta'

servizz pubbliku (l-injezzjoni ta' kapital għall-attivitajiet kummerċjali), ma tirrappreżentax għajjnuna mill-Istat; pjuttost tirrappreżenta investiment skont il-kundizzjonijiet tas-suq u f'konformit  mal-prinċipju tal-investitur f'ekonomija tas-suq. F'dan il-kuntest, huma jenfasizzaw li, għall-kuntrarju tal-fatti pprezentati fid-deċizzjoni tal-ftuħ <sup>(72)</sup>, il-Muniċipalit  ta' Oslo fil-verit  kienet saret is-sid waħdieni ta' AS Oslo Sporveier fl-2002, qabel ma sehhet l-injezzjoni ta' kapital fl-2004. Barra minn hekk, l-awtoritajiet Norveġi pprovdew lill-Awtorit  b'informazzjoni dwar il-vijabbilt  finanzjarja tas-servizzi kummerċjali tat-trasport bil-karozzi tal-linja. Minbarra deficit zġhir ta' NOK 29 000 fl-1998, dawn is-servizzi dejjem rendew profitt sa minn meta bdew fl-1994. Skont id-dokument ta' strateġija tal-2003, l-għan għall-2003 tas-servizzi kummerċjali tat-trasport bil-karozzi tal-linja, kien li jiġu ġġenerati profitt gross ta' NOK 1,5 miljun (qabel il-kosti ġenerali) u fatturat ta' NOK 14,1 miljun. Fuq din il-baġi, u b'referenza għat-test tal-investitur f'ekonomija tas-suq stabbilit mill-Awtorit  fid-deċizzjoni tal-ftuħ <sup>(73)</sup>, l-awtoritajiet Norveġi jafferimaw li kollox ma' kollox, l-injezzjoni ta' kapital għall-attivitajiet kummerċjali kienet tirrendi aktar minn likwidazzjoni tal-kumpanija u investiment tal-istess ammont xi mkien iehor, minhabba li l-kosti kbar involuti f'tali likwidazzjoni kienu jkunu ferm oġhla mill-kost tal-injezzjoni ta' kapital.

- (113) Fl-osservazzjonijiet tagħhom relatati mad-deċizzjoni tal-ftuħ, l-awtoritajiet Norveġi komplew jispjegaw li kemm il-haddiema involuti fl-attivitajiet ta' servizz pubbliku u kemm dawk involuti fl-attivitajiet kummerċjali kienu impjegati mill-istess entit  legali u kienu membri tal-istess fond tal-pensjonijiet. Barra minn hekk, skont il-ligi Norveġi, mhuwix permess li jiġu esklużi ċerti membri tal-fond tal-pensjonijiet meta jiġi kopert id-defiċit f'dak il-fond. Skont l-awtoritajiet Norveġi, dawn il-fatturi jissostanzjaw l-argument illi li kieku investitur privat kien jinsab fl-istess sitwazzjoni, anki hu kien ikollu jirrikorri għal zieda ta' kapital.

- (114) L-awtoritajiet Norveġi jsostnu li l-injezzjoni ta' kapital għall-attivitajiet kummerċjali ma tikkostitwixx għajjnuna mill-Istat, billi din tinsab taht il-livell *de minimis*.

#### 9.2.5 It-tassazzjoni tal-Grupp Oslo Sporveier

- (115) Mill-kummenti pprezentati mill-awtoritajiet Norveġi, jiġi dedott li r-regoli tal-kontribuzzjonijiet ta' grupp jeskludu kwalunkwe għajjnuna mill-Istat, minhabba li dawn ir-regoli japplikaw għall-kumpaniji kollha li għandhom ir-residenza tagħhom fin-Norveġja u li jimmiraw li jiksbu konsolidazzjoni tat-taxxa fi hdan il-grupp.

<sup>(72)</sup> L-informazzjoni disponibbli għall-Awtorit  fiż-żmien tad-deċizzjoni tal-ftuħ indikat li sa Lulju 2006, il-Muniċipalit  ta' Oslo kienet għadha ma saritx is-sid waħdieni ta' AS Oslo Sporveier (ara d-deċizzjoni tal-ftuħ, in-nota fqiegħ il-paġna 27). Fl-osservazzjonijiet tagħhom dwar id-deċizzjoni tal-ftuħ, l-awtoritajiet Norveġi ppreċiżaw li l-Muniċipalit  ta' Oslo xtrat il-partecipazzjonijiet tal-azzjonisti minoritarji fl-2002.

<sup>(73)</sup> Ara l-paragrafi 103–108 tad-deċizzjoni tal-ftuħ, b'mod partikolari l-paragrafu 105.

### 9.2.6 L-ghajjnuna kompatibbli

- (116) L-awtoritajiet Norveġiżi jiddikjaraw li l-kumpens mogħti għall-forniment tas-servizz pubbliku ma wassalx għal kumpens żejjed u għalhekk huwa kompatibbli mal-Artikolu 49 tal-Ftehim ŻEE.

## 10. IL-KUMMENTI TAL-PARTIJET INTERESSATI

- (117) L-Awtorità rċeviet kummenti minn żewġ partijiet interessati, l-ilmentatur (Konkurrenten.no AS) u Risdal Touring AS, kumpanija assoċjata tal-ilmentatur.
- (118) L-ilmentatur jirreferi għal sensiela ta' dokumenti mressqa quddiem l-Awtorità u l-Qorti tal-EFTA, li fihom kien spjega l-pożizzjoni tiegħu dwar il-każ inkwistjoni. L-ilmentatur joġġezzjona għall-fatt li l-Awtorità, (i) tiddependi kważi għal kollox fuq informazzjoni pprovduta mill-awtoritajiet Norveġiżi, b'mod informali, (ii) tissepara l-miżuri identifikati mill-ilmentatur f'żewġ kawżi differenti, u (iii) allegatament tiċhad lill-ilmentatur l-aċċess pubbliku għall-fajl tal-każ. L-ilmentatur jiddubita kemm l-Awtorità hija lesta li twettaq investigazzjoni imparzjali u eżawrjenti.
- (119) Risdal Touring AS tagħmel parti mill-istess grupp korporattiv tal-ilmentatur. Hija taqbel mat-thassib imqajjem mill-ilmentatur. B'mod partikolari, il-kumpanija tesprimi d-dispijaċir tagħha dwar id-deċiżjoni li allegatament hadet l-Awtorità biex tiċhad l-aċċess pubbliku għall-fajl tal-każ u dwar it-tul tal-proċedimenti fil-każ inkwistjoni. Il-kumpanija tenfasizza li dawn iċ-ċirkostanzi jġibu fid-dubju l-kapaċità u r-rieda tal-Awtorità li twettaq investigazzjoni imparzjali u eżawrjenti.

## II. IL-VALUTAZZJONI

### 1. IL-PREŻENZA TA' GHAJNUNA MILL-ISTAT

- (120) L-Artikolu 61(1) tal-Ftehim ŻEE huwa kif ġej:

“Mingħajr hsara għal dispożizzjonijiet kuntrarji f'dan il-Ftehim, kull ghajjnuna, ta' kwalunkwe forma, mogħtija mill-Istati Membri tal-KE, l-Istati tal-EFTA jew permezz ta' riżorsi tal-Istat li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori, sa fejn tolgot il-kummerċ bejn il-Partijiet Kontraenti, tkun inkompatibbli ma' dan il-Ftehim.”

- (121) L-ewwel nett, l-Awtorità tivvaluta jekk il-miżura tat-tassazzjoni tal-grupp tinvolvi għajjnuna mill-Istat.
- (122) It-tieni nett, l-Awtorità tivvaluta n-natura tal-ghajjnuna mill-Istat tal-injezzjoni ta' kapital għall-attivitajiet kummerċjali. Kif diġà ġie spjegat aktar 'il fuq, din l-injezzjoni ta' kapital tagħmel parti minn miżura akbar (l-injezzjoni ta' kapital tal-2004 li ġiet injettata biex tirmedja l-insuffiċjenza ta' fondi fil-kontijiet tal-pensjonijiet). Madanakollu, f'kontrast mal-bqija tal-injezzjoni ta' kapital tal-2004, l-injezzjoni ta' kapital għall-attivitajiet kummerċjali

serviet biex tkopri kosti mhux marbuta mal-forniment ta' servizzi pubbliċi, jiġifieri l-insuffiċjenza ta' fondi fil-kontijiet tal-pensjonijiet tal-haddiema fil-fergħa kummerċjali ta' AS Sporveisbussene. Bl-iskop li tiġi vvalutata n-natura tal-ghajjnuna mill-Istat taż-żewġ partijiet tal-injezzjoni ta' kapital tal-2004, jehtieg li ssir distinzjoni bejniethom, minhabba l-bażijiet legali differenti li fuqhom trid tissejjes il-valutazzjoni tagħhom. Għaldaqstant, filwaqt li l-miżuri ta' kumpens għal servizz pubbliku huma vvalutati abbażi tal-prinċipji stabbiliti mill-Qorti tal-Ġustizzja Ewropea (il-“Qorti tal-Ġustizzja”) fis-sentenza *Altmark*,<sup>(74)</sup> il-valutazzjoni tal-miżuri li ma jikkostitwixxux kumpens għal servizz pubbliku, mhijiex imsejsa fuq dawk il-prinċipji.

- (123) It-tielet nett, l-Awtorità tivvaluta jekk il-kumpens annwali u l-injezzjoni ta' kapital għas-servizz pubbliku jikkostitwixxux għajjnuna mill-Istat.

### 1.1 It-tassazzjoni tal-Grupp Oslo Sporveier

- (124) L-ilmentatur argumenta li l-pożizzjoni ta' taxa negattiva ta' AS Oslo Sporveier intużat biex jitnaqqas il-piż tat-taxxa minn fuq AS Sporveisbussene. L-Awtorità jidhrilha li l-ilmentatur kien qed jirreferi għar-regoli tat-tassazzjoni li jikkonċernaw il-kontribuzzjonijiet bejn kumpaniji li jappartjenu għall-istess grupp korporattiv (“kontribuzzjonijiet ta' grupp”).
- (125) L-Awtorità tosserva li dawn ir-regoli huma applikabbli għal AS Oslo Sporveier u għal AS Sporveisbussene, billi din tal-ahhar hija kumpanija sussidjarja li tappartjeni totalment lill-ewwel waħda. Għalhekk, AS Oslo Sporveier jew kwalunkwe sussidjarja tagħha, fil-prinċipju tista' tikkumpensa għall-profitti taxxabli billi tqassam xi kontribuzzjonijiet fi hdan il-grupp.

- (126) L-Awtorità tirrimarka li l-ilmentatur qisu mhux jaqbel ma' dak li jidher li hu l-applikazzjoni tar-regoli ġenerali Norveġiżi fir-rigward tat-tassazzjoni korporattiva. L-Awtorità tinnotta li l-ilmentatur la allega, u lanqas ma pprezenta xi informazzjoni li ssostni li r-regoli tat-taxxa rilevanti ġew abbozzati b'tali mod li jista' jwassal għall-ghoti ta' ghajjnuna mill-Istat lil kumpaniji speċifiċi.
- (127) Skont każistika stabbilita, sabiex jiġi determinat jekk miżura hijiex selettiva, ikun jaqbel li jiġi eżaminat jekk, fil-kuntest ta' sistema legali partikolari, din il-miżura tkunx tagħti vantaġġ lil ċerti impriżi meta mqabbla ma' oħrajn li jkunu f'sitwazzjoni legali u fattwali kumparabbli<sup>(75)</sup>. Għalhekk jista' jagħti l-każ li sistema ta' tassazzjoni nazzjonali partikolari ma tinvolvi għajjnuna mill-Istat

<sup>(74)</sup> Il-Kawża C-280/00, *Altmark*, [2003], Ġabra I-7747.

<sup>(75)</sup> Ara, fost l-oħrajn, il-Kawża C-409/00, *Spanja vs. il-Kummissjoni* [2003], Ġabra I-1487, il-paragrafu 47, u l-Kawża C-88/03, *il-Portugall vs. il-Kummissjoni*, [2006], Ġabra I-7115, il-paragrafu 54.

anke jekk ma tikkorrespondix mas-sistema ġenerali tat-tassazzjoni korporattiva fi Stat taż-ZEE partikolari.

- (128) Fir-rigward tal-kontribuzzjonijiet ikkonċernati, il-kumpaniji li jagħmlu parti minn grupp mhumiex f'sitwazzjoni legali u fattwali kumparabbli għal dik ta' kumpaniji li ma jagħmlux parti minn grupp. Meta kumpanija ewlenija tagħti kontribuzzjoni lil kumpanija sussidjarja u b'hekk tnaqqas l-introjt taxxabli tagħha, l-għan ta' din il-kontribuzzjoni ma jkunx li timmassimizza l-profitti ta' parti waħda b'detriment tal-oħra, iżda sempliċiment li tagħti lok għal trattament ta' taxa simili, bħal dak ta' kumpanija unika li topera fuq diversi negozji, u li tiżgura newtralità ta' taxa bejn il-kumpaniji organizzati fi grupp u l-kumpanija unika li topera fuq diversi negozji.
- (129) Kif enfasizzat fit-Taqsima 3.1 tal-Linji Gwida tal-Awtorità li jikkonċernaw l-applikazzjoni tar-regoli dwar l-ghajjnuna mill-Istat għall-miżuri relatati mat-tassazzjoni diretta tan-negozji, ir-regoli dwar l-ghajjnuna mill-Istat ma jillimitawx is-setgħa tal-Istati tal-EFTA li jiddeciedu dwar il-politika ekonomika li jqisu bħala l-aktar xierqa u, b'mod partikolari, li jifirxu l-piż tat-taxxa skont kif ikun hemm b'żonn fuq id-diversi fatturi tal-produzzjoni.
- (130) L-Awtorità taqbel mal-awtoritajiet Norveġiżi li l-miżura hija ġenwinament miftuħa għal kwalunkwe impriża residenti fin-Norveġja li hija soġġetta għal taxa korporattiva fuq l-introjt, u dan ifisser li l-miżura tinkludi lill-kumpaniji barranin b'sussidjarji fin-Norveġja. Ir-rekwiżit tal-kapital statutorju għall-istabbiliment ta' kumpanija b'responsabbiltà limitata, jiġifieri kapital ta' NOK 100 000, matul il-perjodu ta' investigazzjoni, ippermetta li kumpaniji individwali johlqu t-tieni kumpanija tagħhom fin-Norveġja, u b'hekk jiffurmaw grupp. Konsegwentement, il-formazzjoni ta' grupp setgħet issir minn kwalunkwe kumpanija individwali mingħajr ma kienet tehtieg riżorsi ta' kapital sinifikanti. Għaldaqstant, il-firxa ta' benefiċjarji potenzjali ta' skema bħal din hija wiesgħa; u l-iskop tagħha huwa li tiżgura trattament ta' taxa simili, irriskettivament mid-daqs jew mill-istruttura tal-kumpanija.
- (131) Fid-dawl ta' dak li ntqal hawn fuq, l-Awtorità tqis li t-taċċja tal-introjt taxxabli permezz ta' kontribuzzjoni ta' grupp ma tagħtix vantaġġ ekonomiku lil AS Sporveisbussene billi din, bħala kundizzjoni biex tibbenefika minn tnaqqis fit-taxxa, kienet obligata tagħmel il-kontribuzzjoni lil kumpanija oħra tal-grupp, li kellha tkun tal-istess ammont bħat-tnaqqis tal-baži għat-taxxa li kisbet b'dan il-mod. Għaldaqstant, dan it-trattament ta' taxa ma jikkostitwixx għajjnuna mill-Istat fit-tifsira tal-Artikolu 61(1) tal-Ftehim ŻEE.

## 1.2 L-injezzjoni ta' kapital għall-attivitajiet kummerċjali

### 1.2.1 De minimis

- (132) Kif stabbilit hawn fuq, jidher li madwar NOK 430 300 tal-injezzjoni ta' kapital tal-2004 kienu relatati mal-insuffiċjenza ta' fondi fil-kontijiet tal-pensjonijiet fit-taqsima tal-kowċis turistiċi. Ladarba din il-parti tal-kapital injettat ma tirrigwardax il-kost ta' servizz pubbliku, hija ma tiġix iwwalutata abbażi tas-Sentenza *Altmark*.
- (133) Barra minn hekk, ir-Regolament tal-Kummissjoni (KE) Nru 1998/2006 ta' Diċembru 2006 dwar l-applikazzjoni tal-Artikoli 87 (illum l-Artikolu 107 tat-TFUE) u 88 (illum l-Artikolu 108 tat-TFUE) tat-Trattat tal-KE dwar l-ghajjnuna *de minimis*, mhuwiex applikabbli f'dan il-każ partikolari <sup>(76)</sup>. L-ammont ta' madwar NOK 430 300 kien jagħmel parti mill-ammont totali ta' NOK 111 760 000 li kien tħallas biex ikopri l-kost tas-servizz pubbliku, u b'hekk jikkostitwixxi parti integrali minnu. Għalhekk ma jistax jitqies bħala miżura individwali li tissodisfa l-kundizzjonijiet tar-Regolament *de minimis* <sup>(77)</sup>.
- (134) Barra minn hekk, dan ir-Regolament jiddikjara esplicitament fl-Artikolu 2, il-paragrafu 2 li "meta ammont totali ta' ghajjnuna jaqbeż dan il-limitu (ta' EUR 200 000 jew ta' EUR 100 000 fis-settur tat-trasport bit-triq), dak l-ammont ta' ghajjnuna ma jistax jibbenefika minn dan ir-Regolament, anki għal frazzjoni li ma taqbiżx dak il-limitu. F'każ bħal dan, il-benefiċċju ta' dan ir-Regolament ma jistax jintalab għal din il-miżura ta' ghajjnuna la fiż-żmien meta nġhatat l-ghajjnuna, u lanqas fxi żmien ieħor suċċessiv" <sup>(78)</sup>.

### 1.2.2 Il-prinċipju tal-investitur f'ekonomija tas-suq

- (135) Skont kazistika kostanti, jaqbel li l-Awtorità tiddetermina jekk l-impriża riċeventi, AS Sporveisbussene, irċevietx xi

<sup>(76)</sup> ĠU L 379, 28.12.2006, p. 5, inkorporat fil-Ftehim ŻEE fil-punt 1ea tal-Anness XV.

<sup>(77)</sup> Ara d-Deċiżjoni tal-Kummissjoni tal-21.9.2005 dwar l-implimentazzjoni ta' skema ta' ghajjnuna N 192/1997 mill-Italja – il-Provinċja Awtonoma ta' Bolzano (ĠU L 383, 28.12.2006, p. 1, il-paragrafi 129-133); id-Deċiżjoni tal-Kummissjoni tas-27.7.2011 dwar l-ghajjnuna mill-Istat għall-finanzjament tal-iskrining għall-enċefalopatiji sponġiformi trasmisibbli (TSE) fil-bovini implimentata mill-Belġju (ĠU L 274, 19.10.2011 p. 36), parti 6, l-Artikolu 1, il-paragrafu 133.

<sup>(78)</sup> F'dan ir-rigward, għandu jiġi rrimarkat li r-Regolament *de minimis* ġenerali li kien fis-seħħ meta saret din l-injezzjoni ta' kapital kien ir-Regolament tal-Kummissjoni (KE) Nru 69/2001 tat-12.1.2001 dwar l-applikazzjoni tal-Artikoli 87 u 88 tat-Trattat tal-KE dwar l-ghajjnuna *de minimis*. Madankollu, dan ir-Regolament ma kienx japplika għas-settur tat-trasport. Kif iddikjarat fl-Artikolu 5, il-paragrafu 1, tar-Regolament tal-Kummissjoni (KE) Nru 1998/2006 "[...] dan ir-Regolament għandu jiġi applikat għal ghajjnuna mogħtija qabel ma jkun daħal fis-seħħ għall-intrapriżi attivi fil-qasam tat-trasport [...]".

vantaġġ ekonomiku li kieku ma kinitx tikseb f'kundizzjonijiet normali tas-suq<sup>(79)</sup>. Sabiex tagħmel dan, l-Awtorità trid tapplika t-test tal-investitur f'ekonomija tas-suq<sup>(80)</sup>, li essenzjalment jipprevedi li għajnuna mill-Istat tinghata meta Stat ipogġi għad-dispożizzjoni ta' impriża l-fondi, li f'ċirkostanzi normali, ma jinghatawlux minn investitur privat li japplika l-kriterji kummerċjali normali u li jwarrab kunsiderazzjonijiet ohra ta' natura soċjali, politika jew filantropika<sup>(81)</sup>.

(136) Ta' min wiehed jiftakar li l-pjan ta' amortizzazzjoni inizjali kien ġie skattat permezz ta' deċiżjoni tal-Awtorità Superviżorja Finanzjarja tan-Norveġja li talbet lil AS Oslo Sporveier biex tagħmel tajjeb għall-insuffiċjenza fil-fond tal-pensjonijiet tagħha. Dan ifisser li kien meħtieġ li s-sidien ta' AS Oslo Sporveier u ta' AS Sporveisbussene jirmedjaw l-insuffiċjenza ta' fondi fin-negozju tagħhom, jew inkella jirriskjaw li l-kumpanija tagħhom tiġi insolventi.

(137) Sabiex tiddetermina jekk l-injezzjoni ta' kapital saritx f'kundizzjonijiet li jkunu aċċettabbli għal investitur privat, l-Awtorità tirmarka li investitur privat li jsib ruhu f'sitwazzjoni simili – jiġifieri bl-għażla li jew (a) jinjetta kapital ġdid fil-kumpanija, jew (b) li jillikwida l-kumpanija u jinvesti l-istess ammont xi mkien iehor, jasal biex jagħmel l-istrategija (a) biss jekk b'mod ġenerali tkun tirrendi aktar mill-istrategija (b). Dan ifisser li mhuwiex biżżejjed li tintgħazel "l-irħas" soluzzjoni sabiex jintlaħaq il-valur referenzjarju tal-investitur f'ekonomija tas-suq, iżda li huwa neċessarju li tintwera rata aċċettabbli ta' redditu futur għall-prezz ta' din "l-irħas soluzzjoni".

(138) Fid-deċiżjoni tal-ftuħ tal-investigazzjoni formali,<sup>(82)</sup> l-Awtorità esprimiet dubji dwar l-applikabbiltà tat-test

<sup>(79)</sup> Il-Kawża C-39/94 *SFEI vs. La Poste*, [1996], Ġabra I-3547, fil-paragrafu 60.

<sup>(80)</sup> Dan il-prinċipju huwa spjegat fil-Linji Gwida tal-Awtorità, fil-Parti VI, Regoli dwar il-kompens għas-servizz pubbliku, is-sjeda statali tal-intrapriżi u l-għajnuna għall-intrapriżi pubbliċi, l-applikazzjoni tad-dispożizzjonijiet tal-għajnuna mill-Istat għal intrapriżi pubbliċi fis-settur tal-manifattura.

<sup>(81)</sup> Ara pereżempju l-Opinjoni tal-Avukat Ġenerali Jacobs, il-Kawża Magħqda C-278/92, C-279/92 u C-280/92 *Spanja vs. il-Kummissjoni*, [1994], Ġabra I-4103, fil-paragrafu 28. Ara wkoll il-Kawża 40/85, *il-Belġju vs. il-Kummissjoni (Boch)*, [1986], Ġabra 2321, fil-paragrafu 13; Il-Kawża C-301/87, *Franza vs. il-Kummissjoni (Boussac)*, [1990], Ġabra I-307, fil-paragrafi 39–40; Il-Kawża C-303/88, *l-Italja vs. il-Kummissjoni (Lanerossi)*, [1991], Ġabra I-1433, fil-paragrafu 24. Ara wkoll il-Linji Gwida tal-Awtorità dwar l-applikazzjoni tar-regoli tal-għajnuna mill-Istat għax-xandir tas-servizz pubbliku, li fil-punt 93 jipprevedu li: "(f)it-tweġiq ta' attivitajiet kummerċjali, ix-xandara pubbliċi għandhom ikunu marbuta bir-rispett għall-prinċipji tas-suq u, meta jaġixxu permezz ta' sussidjarji kummerċjali, huma għandhom iżommu d-distanza fir-relazzjonijiet tagħhom ma' dawn is-sussidjarji. L-Istati tal-EFTA għandhom jiżguraw li x-xandara pubbliċi jharsu l-prinċipju ta' distakkament fir-relazzjonijiet, l-investimenti kummerċjali tagħhom isiru skont il-prinċipju tal-investitur fl-ekonomija tas-suq, u ma jinvolvu ruħhom fi Prattiki mhux kompetittivi fir-rigward tal-kompetituri tagħhom, fuq il-bażi tal-finanzjament pubbliku tagħhom".

<sup>(82)</sup> Il-paragrafi 105–108.

tal-investitur f'ekonomija tas-suq, minhabba n-nuqqas ta' informazzjoni rilevanti, bhall-previżjonijiet tal-profittabiltà li seta' għamel xi investitur privat.

(139) Bi tweġiba għal din it-talba, l-awtoritajiet Norveġiżi spjegaw li fl-2004, meta saret l-injezzjoni ta' kapital, is-servizzi bil-kowċis turistiċi ta' AS Sporveisbussene kienu baqgħu jrendu sa minn meta bdew fl-1994, b'eċċezzjoni waħda fl-1998, meta garrbu telf żgħir hafna ta' NOK 29 000. Mid-dokument ta' strategija tal-2003 dwar is-servizzi bil-kowċis turistiċi bejn l-2003 u l-2006, hareġ biċ-ċar li l-ghan kien li jinżammu għaddejnin is-servizzi bil-kowċis turistiċi u li jiġu ġġenerati fatturat għall-2003 ta' NOK 14,1 miljun u profitt ta' NOK 1,5 miljun (qabel il-kosti ġenerali). Il-likwidazzjoni ta' AS Sporveisbussene, jew is-separazzjoni tas-servizzi bil-kowċis turistiċi u l-likwidazzjoni ta' din il-parti, ma setgħetx tiġi kkunsidrata bhala alternattiva raġonevoli għall-Municipalità ta' Oslo minhabba l-kosti kbar involuti, li jkunu jeċċedu ferm il-kost tal-kopertura tal-insuffiċjenza ta' fondi tal-pensjonijiet allokati lit-taqsim tal-kowċis turistiċi. Meta jitqiesu d-daqs tal-ammont injetat li kien relattivament żgħir, il-profittabiltà ġenerali tas-servizzi bil-kowċis turistiċi ta' AS Sporveisbussene u l-previżjonijiet ta' rata apparentement raġonevoli tal-profittabiltà tagħhom matul is-snin segwenti, u meta jittiehdu inkunsiderazzjoni l-kosti oghla involuti ftali likwidazzjoni, investitur privat ipotetiku wkoll kien jagħmel l-alternattiva tal-injezzjoni ta' kapital.

(140) Għalhekk, l-Awtorità hija tal-fehma li l-injezzjoni ta' kapital ta' madwar NOK 430 300 għandha titqies bhala konformi mal-prinċipju tal-investitur f'ekonomija tas-suq. L-Awtorità tikkonkludi li l-injezzjoni ta' kapital ma tatx vantaġġ lil AS Sporveisbussene li ma kinitx setgħet tirċievi f'kundizzjonijiet normali tas-suq. Għaldaqstant, din ma tikkostitwixx għajnuna mill-Istat fit-tifsira tal-Artikolu 61(1) tal-Ftehim ŻEE.

### 1.3 Il-kompens annwali u l-injezzjoni ta' kapital għas-servizz pubbliku

#### 1.3.1 Introduzzjoni

(141) Fir-rigward tal-ilment dwar is-sussidjar inkroċjat bejn l-attivitajiet tas-servizz pubbliku u l-attivitajiet kummerċjali ta' AS Oslo Sporveier, AS Sporveisbussene, Arctic Express AS u Sporveisbussenes Turbiler AS, bl-allegazzjoni tal-ilmentatur l-Awtorità tifhem li l-kompens annwali



għall-forniment tas-servizz tat-trasport lokali skedat u l-injezzjoni ta' kapital għas-servizz pubbliku ssussidjaw l-attivitajiet kummerċjali mwettqa mill-Grupp Oslo Sporveier.

- (142) Huwa evidenti li s-sussidjar inkroċjat (għall-finijiet tal-kontroll tal-ghajjnuna mill-Istat) jista' jsehh biss jekk l-impriza li minnha joriġinaw is-sussidji inkroċjati tirċievi għajjnuna mill-Istat fit-tifsira tal-Artikolu 61(1) tal-Ftehim ŻEE. Għalhekk, fir-rigward ta' din il-parti tal-ilment, l-Awtorità l-ewwel trid tivvaluta jekk il-miżuri ta' finanzjament, jiġifieri (i) il-kumpens annwali u (ii) l-injezzjoni ta' kapital għas-servizz pubbliku, jinvolvox għajjnuna mill-Istat.

### 1.3.2 Il-preżenza ta' riżorsi tal-Istat

- (143) Sabiex tkun tikkostitwixxi għajjnuna mill-Istat fit-tifsira tal-Artikolu 61(1) tal-Ftehim ŻEE, l-ghajjnuna trid tinghata mill-Istat jew permezz ta' riżorsi tal-Istat.
- (144) Bħala punt preliminari, jehtieg li jiġi enfasizzat li kemm l-awtoritajiet lokali kif ukoll dawk reġjonali huma kkunsidrati bħala ekwivalenti għall-Istat<sup>(83)</sup>. Għalhekk, il-Municipalità ta' Oslo hija ekwivalenti għall-Istat, għall-finijiet tar-regoli dwar l-ghajjnuna mill-Istat taż-ŻEE.
- (145) Fil-każ preżenti, johroġ biċ-ċar li l-Istat, fil-kapaċità tiegħu tal-Municipalità ta' Oslo, ipprova finanzjament permezz tal-kumpens annwali, lil AS Oslo Sporveier għall-forniment tat-trasport skedat bil-karozzi tal-linja sal-1997. Għall-perjodu li jkopri mill-1997 sal-2008, ma hemm l-ebda dubju li AS Oslo Sporveier għaddiet il-kumpens annwali lil AS Sporveisbussene, skont il-kundizzjonijiet tal-Ftehim dwar it-Trasport, li essenzjalment jidher li fformalizza l-prassi amministrattiva mhux uffiċjali preċedenti tal-kalkolu tal-kumpens annwali<sup>(84)</sup>.
- (146) Fir-rigward tal-injezzjoni ta' kapital għas-servizz pubbliku favur AS Sporveisbussene biex tkopri l-insuffiċjenza ta' fondi għall-fond tal-pensjonijiet, ma hemm l-ebda dubju li l-Istat, fil-kapaċità tiegħu tal-Municipalità ta' Oslo, ikkontribwixxa NOK 111 760 000 bħala kapital għal AS Sporveisbussene.

<sup>(83)</sup> L-Artikolu 2 tad-Direttiva tal-Kummissjoni 2006/111/KE dwar it-trasparenza tar-relazzjonijiet finanzjarji bejn l-Istati Membri u l-imprizi pubbliċi (ĠU L 318, 17.11.2006, p. 17), inkorporata fil-punt 1a tal-Anness XV ta' mal-Ftehim ŻEE.

<sup>(84)</sup> Fir-rigward, partikolarment, tal-bonus għall-kwalità minn AS Oslo Sporveier għal AS Sporveisbussene ta' NOK 3,9 miljun, l-Awtorità tifhem jew li l-fondi jirriżultaw minn riżorsi tal-Istat, jew inkella li l-pagament huwa imputabbli lill-Istat. Billi l-Municipalità ta' Oslo hija involuta fil-kwistjonijiet kollha ta' importanza kummerċjali relatati mal-forniment tat-trasport skedat bil-karozzi tal-linja fir-reġjun ta' Oslo, u billi AS Oslo Sporveier hija kumpanija bi sjeda pubblika, l-Awtorità tikkonkludi li t-tranzazzjoni trid tiġi kkunsidrata bħala imputabbli lill-Istat u tirrappreżenta b'hekk riżorsi mill-Istat fit-tifsira tal-Artikolu 61(1) tal-Ftehim ŻEE.

- (147) Għalhekk l-Awtorità tikkonkludi li l-kumpens annwali u l-injezzjoni ta' kapital għas-servizz pubbliku ngħataw mill-Istat u li kienu ffinanzjati minn riżorsi tal-Istat.

### 1.3.3 L-impriza

- (148) Il-vantaġġi li jiffavorixxu l-"imprizi" biss huma kkunsidrati bħala għajjnuna mill-Istat fit-tifsira tal-Artikolu 61(1) tal-Ftehim ŻEE. Impriza hija kwalunkwe entità involuta f'attività ekonomika, irrispettivament mill-istatus legali tal-entità u mill-mod ta' kif tiġi ffinanzjata<sup>(85)</sup>. Barra minn hekk, kwalunkwe attività li tikkonsisti fl-offerta ta' prodotti u servizzi f'suq partikolari tikkostitwixxi attività ekonomika<sup>(86)</sup>.

- (149) Matul il-perjodu rilevanti (1994–2008), AS Oslo Sporveier u aktar tard AS Sporveisbussene pprovdew servizzi tat-trasport skedat bil-karozzi tal-linja kif ukoll servizzi bil-kowċis turistiċi fis-suq Norveġiż. Fuq din il-bażi, l-Awtorità tikkonkludi li fil-perjodu rilevanti, kemm AS Oslo Sporveier kif ukoll AS Sporveisbussene kienu imprizi.

### 1.3.4 Il-vantaġġ ekonomiku

- (150) Sabiex tikkostitwixxi għajjnuna mill-Istat fit-tifsira tal-Artikolu 61(1) tal-Ftehim ŻEE, il-miżura trid tagħti vantaġġ ekonomiku lil xi impriza, pereżempju billi tiffrankalha imposti li normalment ikollha thallas mill-baġit tagħha.
- (151) Kif imsemmi hawn fuq, il-kumpens annwali mogħti lil AS Oslo Sporveier u lil AS Sporveisbussene għall-forniment ta' servizzi tat-trasport bil-karozzi tal-linja f'Oslo, *prima facie*, jikkostitwixxi kumpens għall-kosti marbuta mal-forniment tas-servizz pubbliku. Il-kumpens għas-servizz pubbliku ma jinvolvox vantaġġ ekonomiku jekk jiġu rrispettati l-kriterji stabbiliti mill-każistika *Altmark* tal-Qorti tal-Ġustizzja<sup>(87)</sup>.

- (152) Barra minn hekk, fir-rigward tal-injezzjoni ta' kapital għas-servizz pubbliku, l-Awtorità tikkunsidra li AS Sporveisbussene rċeviet l-injezzjoni ta' kapital biex tkopri l-insuffiċjenza ta' fondi għall-obbligazzjonijiet tal-pensjoni li kien akkumula qabel l-1997. Jidher li l-injezzjoni ta' kapital kollha kemm hi ntuzat għal dan l-iskop. Jaqbel li wiehed jinnota wkoll li filwaqt li ġew irreġistrati ċerti bidliet fil-pożizzjoni tal-kapital ta' AS Sporveisbussene fil-kontijiet, l-ammont shih thallas direttament minn AS Oslo Sporveier għall-fond tal-pensjonijiet u ma kienx trasferit fi flus kontanti lil AS Sporveisbussene.

<sup>(85)</sup> Il-Kawża E-5/07, *Private Barnehagers Landsforbund vs. l-Awtorità ta' Sorveljanza tal-EFTA*, [2008], Rapport tal-Qorti tal-EFTA Nru 62, il-paragrafu 78.

<sup>(86)</sup> Il-Kawża C-35/96 *Il-Kummissjoni vs. l-Italja*, [1998], Ġabra I-3851, il-paragrafu 36.

<sup>(87)</sup> Il-Kawża C-280/00, *Altmark*, [2003], Ġabra I-7747. Ara wkoll il-Kawża T-289/03 *BUPA*, [2008], Ġabra II-81.

- (153) L-injezzjoni ta' kapital ghas-servizz pubbliku ma tirrigwardax kosti ġodda iżda kosti li akkumulaw fil-passat u li teknikament ma kinux irregistrati fil-kontijiet ġenerali tal-kumpanija. Madankollu, dawn l-obbligazzjonijiet kienu diġà preżenti meta seħhet l-injezzjoni ta' kapital, li serviet biex tagħmel tajjeb għall-insuffiċjenza fil-fondi tal-pensjonijiet. Għalhekk, l-injezzjoni ta' kapital ghas-servizz pubbliku tista' titqies bħala li tiffirma parti mill-kost li kellha ġġarrab il-Municipalità ta' Oslo bi skambju għall-forniment ta' servizz pubbliku minghand AS Oslo Sporveier u AS Sporveisbussene (permezz ta' AS Oslo Sporveier). Minflok tinjetta dan il-kapital, il-Municipalità ta' Oslo setgħet hallset kumpens annwali ghas-servizz pubbliku oghla. B'hekk l-injezzjoni ta' kapital ghas-servizz pubbliku kienet tikkostitwixxi parti integrali mill-kumpens ghas-servizz pubbliku mogħti lil AS Sporveisbussene, hekk kif dejjem kienet sa min-nofs tas-snin 90 sakemm saret l-injezzjoni ta' kapital (u bħalma kienet se tkun, kieku twettqet f'konformità mal-pjan ta' amortizzazzjoni sal-2020).
- (154) Fis-sentenza *Altmark* il-Qorti tal-Ġustizzja ddeċidiet li kumpens għal servizz pubbliku ma jikkostitwixxi għaj-nuna mill-Istat meta jiġu rrispettati erba' kriterji kumulattivi.
- L-ewwel nett, l-impriza riċevanti effettivament irid ikollha obbligi ta' servizz pubbliku xi twettaq u dawn l-obbligi jridu jkun definiti b'mod ċar.
  - It-tieni nett, il-parametri li fuqhom jissejjes il-kalkulu tal-kumpens, iridu jiġu stabbiliti minn qabel b'mod oġġettiv u trasparenti.
  - It-tielet nett, il-kumpens ma jstax ikun aktar minn dak li hu meħtieġ sabiex jiġu koperti l-kosti kollha jew parti minnhom, imġarrba waqt it-tweqqi tal-obbligi ta' servizz pubbliku, filwaqt li jittiehdu inkunsiderazzjoni r-rikavati rilevanti u profitt raġonevoli.
  - Ir-raba' u l-aħhar nett, meta l-impriza li tkun se twettaq obbligi ta' servizz pubbliku ma tintgħazilx f'konformità ma' proċedura ta' akkwist pubbliku li tippermetti li ssir l-għażla tal-offertant li jkun kapaċi jipprovdni dawk is-servizzi bl-irhas kost possibbli, il-livell tal-kumpens meħtieġ irid jiġi determinat abbażi ta' analiżi tal-kosti li jkollha impriza tipika, immexxija tajjeb u mghammra b'mod adegwat<sup>(88)</sup>.
- (155) L-ewwel u qabel kolloxx l-Awtorità se teżamina r-raba' kriterju, jiġifieri jekk il-kumpens kienx ibbażat fuq offerta jew kienx imsejjes fuq il-kosti ta' kumpanija effiċjenti u mmexxija tajjeb.
- (156) Minn qabel l-1994, il-Municipalità ta' Oslo diġà kienet thallas kumpens annwali lil AS Oslo Sporveier ghas-servizzi tat-trasport skedat bil-karozzi tal-linja, li mill-1997 għaddew fidejn AS Sporveisbussene. Madankollu, fir-rigward tar-rotot operati fil-qafas tal-konċessjoni skont iż-zona, la AS Oslo Sporveier u lanqas AS Sporveisbussene ma ntgħazlet fi proċedura ta' akkwist pubbliku. Għaldaqstant, la l-kumpens minghand il-Municipalità ta' Oslo lil AS Oslo Sporveier u lanqas il-kumpens li sussegwentement għadda minghand AS Oslo Sporveier għal AS Sporveisbussene ma kien ibbażat fuq il-prezzijiet li rriżultaw mill-offerti pubbliċi.
- (157) Barra minn hekk, l-awtoritajiet Norveġiżi ma pprovdewx lill-Awtorità b'informazzjoni dettaljata biżżejjed, biex ikunu jistgħu jivverifikaw jekk il-kosti mġarrba minn AS Oslo Sporveier jew AS Sporveisbussene kinux jikkorrespondu mal-kosti ta' impriza tipika, immexxija tajjeb u mghammra b'mod adegwat, u lanqas ma argumentaw, kif iddikjarat hawn fuq, li dan il-kriterju gie rrispettat. Ir-Rapport Asplan Viak, ippreżentat mill-awtoritajiet Norveġiżi, sempliċiment ikopri l-kumpens mogħti għal sentejn ta' servizzi (l-1999 u l-2002) mill-15-il sena rilevanti li matulhom inġhata kumpens lill-kumpaniji (1994–2008). L-Awtorità tikkunsidra li t-tieni alternattiva prevista mir-raba' kriterju tal-*Altmark* tirrikjedi li jiġi ssostanzjat li l-kumpens inkwistjoni gie determinat fuq il-baži ta' analiżi tal-kosti li setgħet ġarrbet impriza tipika, immexxija tajjeb u mghammra b'mod adegwat, matul il-perjodu kollu. Anke jekk ir-Rapport Asplan Viak seta' jintuża biex juri li AS Sporveisbussene ssodisfat dan ir-reqwizitu għal sentejn ta' servizzi, hu jhalli barra t-tlettax-il sena li jkun għad fadal. Għalhekk, l-opinjoni tal-Awtorità hi li r-raba' kriterju tal-*Altmark* mhuwiex irrispettat.
- (158) Fid-dawl ta' dak li ntqal hawn fuq, l-Awtorità tqis li, kemm fil-każ ta' AS Oslo Sporveier kif ukoll f'dak ta' AS Sporveisbussene, is-servizzi tat-trasport skedat bil-karozzi tal-linja operati fil-qafas tal-konċessjoni skont iż-zona f'Oslo, ma twettqux f'konformità mar-raba' kriterju tas-sentenza *Altmark*. Konsegwentement, billi l-kriterji *Altmark* iridu jiġu rrispettati b'mod kumulattiv biex il-kumpens għal servizz pubbliku ma jkunx jikkostitwixxi għaj-nuna mill-Istat,<sup>(89)</sup> l-Awtorità tikkonkludi li l-kumpens annwali, inkluża l-injezzjoni ta' kapital ghas-servizz pubbliku, jagħti vantaġġ ekonomiku lil AS Oslo Sporveier u lil AS Sporveisbussene.

<sup>(88)</sup> Il-Kawża C-280/00 *Altmark*, [2003], Ġabra I-7747, il-paragrafi 89–93.

<sup>(89)</sup> Il-Kawża C-280/00 *Altmark*, [2003], Ġabra I-7747, il-paragrafi 94–95.

### 1.3.5 Preferenza mogħtija lil ċerti impriži jew lill-produzzjoni ta' ċerti prodotti

- (159) Sabiex tikkostitwixxi għajjnuna mill-Istat fit-tifsira tal-Artikolu 61(1) tal-Ftehim ŻEE, il-miżura ta' għajjnuna trid tkun selettiva billi tagħti preferenza lil ċerti impriži jew lill-produzzjoni ta' ċerti prodotti.
- (160) Il-Qorti tal-Ġustizzja ddeċidiet li sabiex jiġi determinat jekk miżura hijiex selettiva, jaqbel li jiġi stabbilit jekk l-impriża/impriži inkwistjoni hijiex/humiex f'sitwazzjoni legali u fattwali kumparabbli għal dik ta' impriži oħra fid-dawl tal-oġġettiv imfittex mill-miżura<sup>(90)</sup>.
- (161) Fil-każ preżenti, il-kumpens annwali u l-injezzjoni ta' kapital għas-servizz pubbliku taw preferenza lil AS Oslo Sporveier u/jew lil AS Sporveisbussene, filwaqt li eskcludew lil operaturi oħra tat-trasport bil-karozzi tal-linja. Tali operaturi oħra tal-karozzi tal-linja joperaw servizzi tat-trasport skedat bil-karozzi tal-linja fin-Norveġja jew f'postijiet oħra fiż-ŻEE u għalhekk kienu f'sitwazzjoni legali u fattwali simili meta kkumparati ma' AS Oslo Sporveier u AS Sporveisbussene. Għal dawn ir-raġunijiet, l-Awtorità tikkonkludi li dawn iż-żewġ miżuri huma selettivi.

### 1.3.6 Id-distorsjoni tal-kompetizzjoni u l-effett fuq il-kummerċ bejn il-Partijiet Kontraenti

- (162) Sabiex tikkostitwixxi għajjnuna mill-Istat fit-tifsira tal-Artikolu 61(1) tal-Ftehim ŻEE, il-miżura ta' għajjnuna trid toħloq distorsjoni jew tħedded li toħloq distorsjoni tal-kompetizzjoni u taffettwa l-kummerċ bejn il-Partijiet Kontraenti. Skont il-każistika tal-Qorti tal-EFTA, l-Awtorità hija mistennija li teżamina jekk tali għajjnuna hijiex suxxettibbli li taffettwa l-kummerċ u li toħloq distorsjoni tal-kompetizzjoni<sup>(91)</sup>.
- (163) Sa minn qabel id-dhul fis-seħh tal-Ftehim ŻEE fin-Norveġja, kien hemm diversi impriži li pprovdew servizzi tat-trasport skedat bil-karozzi tal-linja f'Oslo. Għalhekk, l-Awtorità tikkonkludi li minn dak iż-żmien 'l hawn, il-kumpens annwali u l-injezzjoni ta' kapital għas-servizz pubbliku kienu suxxettibbli li johlqu distorsjoni tal-kompetizzjoni<sup>(92)</sup>.
- (164) Fir-rigward tal-effett fuq il-kummerċ u tal-fatt li l-każ inkwistjoni jikkonċerna suq lokali għat-trasport bil-karozzi tal-linja f'Oslo, l-Awtorità tfakkar li fis-sentenza *Altmark*, li kienet tikkonċerna wkoll is-servizzi tat-trasport reġjonali bil-karozzi tal-linja, il-Qorti tal-Ġustizzja ddeċidiet li:

“sussidju pubbliku mogħti lil impriża li tipprovdi biss servizzi ta' trasport lokali jew reġjonali u ma tipprovdi servizzi ta' trasport barra mill-Istat tagħha ta' oriġini, jista', madankollu, ikollu effett fuq il-kummerċ bejn l-Istati Membri ... Għaldaqstant, it-tieni kundizzjoni għall-applikazzjoni tal-Artikolu 92(1) tat-Trattat, jiġifieri li l-għajjnuna trid tkun ta' natura li toħloq il-kummerċ bejn l-Istati Membri, ma tiddependix fuq in-natura lokali jew reġjonali tas-servizzi ta' trasport ipprovdu ta' mill-kobor tas-settur ta' attività kkonċernat.”<sup>(93)</sup>

- (165) Dan ifisser li anke jekk – bħal fil-każ preżenti – is-suq tat-trasport lokali bil-karozzi tal-linja (Oslo) biss huwa kkonċernat, il-finanzjament pubbliku għad-dispożizzjoni ta' operatur wiehed f'tali suq lokali huwa suxxettibbli li jaffettwa l-kummerċ bejn il-Partijiet Kontraenti<sup>(94)</sup>. B'konsegwenza ta' dan, l-Awtorità tqis li l-kumpens annwali u l-injezzjoni ta' kapital għas-servizz pubbliku kienu suxxettibbli li jaffettwaw il-kummerċ bejn il-Partijiet Kontraenti.

### 1.3.7 Il-konkluzjoni dwar il-kumpens annwali u l-injezzjoni ta' kapital għas-servizz pubbliku

- (166) Abbażi tal-valutazzjoni preċedenti, l-Awtorità tikkonkludi li l-kumpens annwali lil AS Oslo Sporveier u (aktar tard) lil AS Sporveisbussene u l-injezzjoni ta' kapital għas-servizz pubbliku biex tiġi koperta l-insuffiċjenza ta' fondi għall-fond tal-pensjonijiet jikkostitwixxu għajjnuna mill-Istat fit-tifsira tal-Artikolu 61 tal-Ftehim ŻEE.

## 2. IL-KLASSIFIKAZZJONI TAL-MIŻURI TA' Għajjnuna MILL-ISTAT BĦALA Għajjnuna Eżistenti Jew Għajjnuna ĠDIDA – IL-KUMPENS ANNWALI U L-INJEZZJONI TA' KAPITAL GHAS-SERVIZZ PUBBLIKU

### 2.1 Introduzzjoni – is-Sentenza tal-Qorti tal-EFTA fil-Kawża E-14/10

- (167) L-Artikolu 1(b)(i) tal-Parti II tal-Protokoll 3 jistipula li “għajjnuna eżistenti” tfisser:

“l-għajjnuna kollha li eżistiet qabel id-dhul fis-seħh tal-Ftehim taż-ŻEE fl-Istati tal-EFTA rispettivi, li jfisser, skemi ta' għajjnuna u għajjnuna individwali li ddahhlu fis-seħh qabel, u għadhom jghoddu wara, id-dhul fis-seħh tal-Ftehim taż-ŻEE”.

- (168) L-Awtorità tirrimarka li meta dahal fis-seħh il-Ftehim ŻEE fin-Norveġja (l-1 ta' Jannar 1994), AS Oslo Sporveier, għet ikkumpensata għall-forniment tat-trasport skedat

<sup>(90)</sup> Il-Kawża C-143/99 *Adria-Wien Pipeline u Wietersdorfer & Peggauer Zementwerke*, Ġabra [2001] I-8365, il-paragrafu 41.

<sup>(91)</sup> Il-Kawża Magħquda E-5/04, E-6/04 u E-7/04, *Fesil u Finnjord et al. vs. l-Awtorità ta' Sorveljanza tal-EFTA*, [2005], Rapport tal-Qorti tal-EFTA Nru 117, il-paragrafu 93.

<sup>(92)</sup> Barra minn hekk, fis-sentenza *Altmark* il-Qorti tal-Ġustizzja rrimarkat li sa mill-1995, diversi Stati Membri tal-UE kienu fetħu b'mod volontarju ċerti swieq tat-trasport urban, suburban jew reġjonali għall-kompetizzjoni ta' impriži stabbiliti fi Stati Membri oħra tal-UE. B'hekk, ir-riskju għall-kummerċ bejn l-Istati Membri ma kienu ipotetiku iżda reali, minhabba li s-suq kien miftuh għall-kompetizzjoni (il-paragrafi 69 u 79).

<sup>(93)</sup> Il-paragrafi 77 u 82 tas-sentenza *Altmark*.

<sup>(94)</sup> Ara wkoll il-Kawża 102/87, *Franza vs. il-Kummissjoni*, [1988], Ġabra 4067, il-paragrafu 19, u l-Kawża C-305/89 *l-Italja vs. il-Kummissjoni*, [1991], Ġabra I-1603, il-paragrafu 26.

bil-karozzi tal-linja f'Oslo f'konformità mad-dispożizzjonijiet tal-leġislażzjoni tat-trasport u mal-prassi amministrattiva stabbilita (li kienet teżisti qabel il-Ftehim ŻEE), kif deskritt fid-dettall hawn fuq.

- (169) Fis-sentenza tagħha fil-Kawża E-14/10 li tannulla d-Deċiżjoni tal-Awtorità Nru 254/10/COL, il-Qorti tal-EFTA ddikjarat is-segwenti:

“Jekk l-ghajjnuna mogħtija [...] tikkostitwixxix “ghajjnuna eżistenti” [...] jiddependi mill-interpretazzjoni tad-dispożizzjonijiet tal-Protokoll 3 tal-Ftehim dwar is-Sorveljanza u l-Qorti [...]

[...] biex tiġi kklassifikata bhala “miżura ta’ ghajjnuna eżistenti” skont ir-regoli dwar l-ghajjnuna mill-Istat taż-ŻEE, trid tagħmel parti minn skema ta’ ghajjnuna li tkun iddahhlet fis-sehh qabel id-dhul fis-sehh tal-Ftehim ŻEE”.<sup>(95)</sup>

## 2.2 Id-definizzjoni ta’ skema ta’ ghajjnuna

- (170) L-Artikolu 1(d) tal-Parti II tal-Protokoll 3 jistipula li “skema ta’ ghajjnuna”:

“fisser kull att li abbażi tiegħu, mingħajr ma jkunu meħtieġa miżuri oħra ta’ implimentazzjoni, għotjiet ta’ ghajjnuna individwali jkunu jistgħu jsiru lil impriži definiti fl-att b’mod ġenerali u astratt u kwalunkwe att li abbażi tiegħu ghajjnuna li mhix marbuta ma’ proġett speċifiku tista’ tingħata lil impriża wahda jew diversi għal perjodu ta’ żmien indefinit u/jew għal ammont indefinit;”

- (171) L-Artikolu 1(e) tal-Parti II tal-Protokoll 3 jistipula li “ghajjnuna individwali”:

“fisser ghajjnuna li ma tingħatax abbażi ta’ skema ta’ ghajjnuna u għotjiet ta’ ghajjnuna notifikati abbażi ta’ skema ta’ ghajjnuna;”

- (172) Din id-distinzjoni hija ta’ importanza partikolari fil-kuntest tal-ghajjnuna eżistenti, u l-Protokoll 3 jikkonferixxi lill-Awtorità l-kompetenza biex iżżomm taħt rieżami kostanti s-sistemi ta’ ghajjnuna eżistenti<sup>(96)</sup>. Bl-istess mod, it-Taqsima V tal-Parti II tal-Protokoll 3 tapplika biss għal skemi ta’ ghajjnuna eżistenti<sup>(97)</sup>.

<sup>(95)</sup> Il-Paragrafi 50 u 53.

<sup>(96)</sup> Ara l-Artikolu 1.1 tal-Parti I tal-Protokoll 3.

<sup>(97)</sup> Fil-fehma tal-Awtorità, it-termini “skemi ta’ ghajjnuna” u “sistemi ta’ ghajjnuna” għandhom jittqiesu bhala sinonimi. Ara Sinnaeve/Slot, *The new Regulation on State aid Procedures, Common Market Law Review*, 36/1999, p. 1153, in-nota f’qiegħ il-paġna 28.

- (173) L-Awtorità tirrimarka li din id-definizzjoni għet inkorporata fil-Ftehim ŻEE fl-2001 bl-inserzjoni tal-Parti II tal-Protokoll 3. Qabel l-2001, meta l-Protokoll 3 għet allinjat mar-Regolament Proċedurali,<sup>(98)</sup> ma kienx hemm definizzjoni li kienet daqstant preċiża fil-liġi taż-ŻEE, li tiddermina x’kienet skema ta’ ghajjnuna. Barra minn hekk, fil-fehma tal-Awtorità, il-baži loġika għall-kunċett ta’ ghajjnuna eżistenti – fil-prinċipju, li tipprovi lill-Istati taż-ŻEE u lill-benefiċarji tal-ghajjnuna mill-Istat b’xi fitt ċertezza legali rigward l-arrangamenti li saru qabel id-dhul fis-sehh tal-kontroll tal-ghajjnuna mill-Istat fis-sistemi ġuridici tagħhom filwaqt li tagħti lill-Awtorità l-possibbiltà li tallinja tali sistemi mal-liġi taż-ŻEE – għandha tiġi mfakkra.

- (174) Barra minn hekk l-Awtorità tirrimarka li l-każistika tal-Qrati Ewropej ma tipprovdix gwida dettaljata fir-rigward tal-interpretazzjoni ta’ din id-definizzjoni. Għalhekk, l-Awtorità sottomettiet il-każistika tagħha stess u dik tal-Kummissjoni Ewropea għal rieżami u sabet li “l-iskemi tal-ghajjnuna” eżistenti ġew interpretati li jinkorporaw id-dritt konswetudinarju mhux statutorju<sup>(99)</sup> u l-prassi amministrattiva relatata mal-applikazzjoni tad-dritt statutorju<sup>(100)</sup> u dak mhux statutorju<sup>(101)</sup>. F’każ minnhom, il-Kummissjoni Ewropea sabet li skema ta’ ghajjnuna relatata ma’ *Anstaltslast u Gewährträgerhaftung* għet ibbażata

<sup>(98)</sup> Ir-Regolament tal-Kunsill Nru 659/1999 li jistipula regoli dettaljati għall-applikazzjoni tal-Artikolu 93 tat-Trattat tal-KE (ĠU L 83, 27.3.1999, p. 1).

<sup>(99)</sup> Ara d-Deċiżjoni tal-Awtorità Nru 405/08/COL dwar il-Fond għall-Finanzjament tad-Djar (ĠU L 79, 25.3.2010, p. 40 u s-Suppliment taż-ŻEE Nru 14, 25.3.2010, p. 20), il-Kapitolu II.2.3.1, p. 23: “Il-garanzija mill-Istat fuq l-istituzzjonijiet tal-Istat kollha rigward l-obbligi tagħhom kollha ssegwi minn regoli ġenerali mhux miktubin tad-dritt pubbliku tal-Islanda li kienu jeżistu qabel id-dhul fis-sehh tal-Ftehim taż-ŻEE. Il-garanzija hija applikabbli għall-istituzzjonijiet tal-Istat kollha, indipendentement minn meta twaqqfu, jew l-attivitajiet tagħhom, jew il-bidliet f’dawk l-attivitajiet. Din il-miżura ta’ ghajjnuna potenzjali trid titqies bhala skema li tidhol fid-definizzjoni tal-Artikolu 1(d) tal-Parti II tal-Protokoll 3 għall-Ftehim rigward is-Sorveljanza u l-Qorti.”

<sup>(100)</sup> Ara d-Deċiżjoni tal-Kummissjoni fil-Kawża E-45/2000 (il-Pajjiżi l-Baxxi), *L-eżenzjoni fiskali favur il-Grupp Schiphol* (ĠU C 37, 11.2.2004, p. 13).

<sup>(101)</sup> Mid-Deċiżjoni tal-Awtorità Nru 491/09/COL dwar Norsk film group (ĠU C 174, 1.7.2010, p. 3), il-Kapitolu II.2, p. 8: “il-pagamenti annwali li ilhom jingħataw mill-Istat Norveġiż lil Norsk FilmStudio AS/Filmparken AS mis-snin 70 biex tipproduċi films shaħ u biex iżżomm infrastruttura meħtieġa għall-produzzjoni ta’ films, kienu bbażati fuq sistema ta’ ghajjnuna eżistenti. L-Awtorità tqis li f’dan il-każ, la l-pagamenti regolari kienu qed isiru b’mod sistematiku għal perjodu ta’ żmien twil hafna, il-prassi tindika li l-appoġġ min-naħa tal-Istat kien element essenzjali fil-finanzjament tal-kumpanija. Fuq din il-baži, l-Awtorità tqis li l-ghotjiet annwali saru fil-qafas ta’ sistema ta’ ghajjnuna mill-Istat eżistenti, fit-tifsira tal-Artikolu 62 tal-Ftehim ŻEE.” [traduzzjoni mhux uffiċjali] F’dak il-każ, l-Awtorità fetħet investigazzjoni formali fir-rigward ta’ pagament ta’ NOK 36 miljun li sar minbarra l-pagamenti regolari u fir-rigward ta’ allegazzjoni dwar miżura tat-taxxa preferenzjali. Permezz tad-Deċiżjoni Nru 204/11/COL (ĠU L 287, 18.10.2012, p. 14 u s-Suppliment taż-ŻEE Nru 58, 18.10.2012, p. 1) l-Awtorità għalqet il-proċedura fuq il-baži li l-pagament ta’ NOK 36 miljun issejjes fuq l-iskema ta’ ghajjnuna eżistenti u li l-miżura ta’ taxxa ma kinitx tikkostitwixxi ghajjnuna mill-Istat.

fuq l-ikkombinar ta' prinċipju ġuridiku qadim mhux uffiċjali ma' prassi mifruxa ferm mal-Germanja kollha<sup>(102)</sup>.

### 2.3 Il-miżuri sottomessi għall-investigazzjoni

- (175) L-Awtorità tfakkar li l-leġiżlazzjoni Norveġiża dwar it-trasport essenzjalment tistipula l-parametri fundamentali segwenti, li huma rilevanti għall-miżuri ta' għajjnuna inkwistjoni: (i) sistema ta' kofinanzjament tas-servizzi tat-trasport skedat bil-karozzi tal-linja (finanzjament mill-Istat u mill-kontej), (ii) il-kompetenza tal-kontej li tinvolvi l-amministrazzjoni tas-servizzi tat-trasport skedat bil-karozzi tal-linja u l-kontroll tal-konċessjonijiet, tarrotot, tal-iskedi u tal-prezzijiet tal-biljetti, u (iii) sistema ta' konċessjonijiet dettaljata.
- (176) Barra minn hekk, skont l-awtoritajiet Norveġiżi, f'konformità mal-Artikolu 22 tas-CTA, il-Muniċipalitá ta' Oslo hija marbuta li tikkompensa lill-operaturi għall-forniment tas-servizz tat-trasport fuq rotot li ma jrendux, fejn id-dhul iġġenerat mill-bejgħ tal-biljetti ma jkunx ikopri l-kosti tal-operat tas-servizz. L-Artikolu 22 tas-CTA jippermetti li l-kompens ikopri l-kost tas-servizz pubbliku apparti d-dhul li jorigina mill-bejgħ tal-biljetti.
- (177) Qabel id-dhul fis-sehħ tal-Ftehim ŻEE, il-Muniċipalitá ta' Oslo għażlet li tipprovi servizzi tat-trasport skedat bil-karozzi tal-linja skont id-dispożizzjonijiet rilevanti tas-CTA u tas-CTR, billi tikkompensa daww ir-rotot li ma jrendux f'konformità mal-prassi amministrattiva deskritta hawn fuq. Din il-prassi kompliet għaddejja mingħajr interruzzjoni sakemm skadiet l-aħħar konċessjoni mogħtija b'mod dirett, jiġifieri fit-30 ta' Marzu 2008.
- (178) Sabiex wiehed jaasal għal konklużjoni dwar l-eżistenza ta' skema ta' għajjnuna, huwa meħtieġ li jiġi eżaminat jekk il-qafas legali għall-finanzjament tat-trasport skedat bil-karozzi tal-linja f'Oslo jistax jitqies li huwa "att li abbażi tiegħu, mingħajr ma jkunu meħtieġa miżuri oħra ta' implimentazzjoni, għotjiet ta' għajjnuna individwali jkunu jistgħu jsiru lil impriži definiti fl-att b'mod generali u astratt".<sup>(103)</sup> Din id-definizzjoni tinkludi tliet kriterji: (i) li abbażi ta' dan l-att tkun tista' tingħata l-għajjnuna, (ii) li l-att ma jirrikjedix miżuri ta' implimentazzjoni ulterjuri, u (iii) li l-att jiddefinixxi l-benefiċjarji potenzjali tal-għajjnuna b'mod generali u astratt.

- (179) Rigward l-ewwel kriterju, l-Awtorità tirrimarka li s-CTA u s-CTR jikkostitwixxu l-atti li fuqhom il-Muniċipalitá ta' Oslo sejsset l-ghoti tal-kumpens.
- (180) Rigward it-tieni kriterju, ta' min wiehed jinnota li l-amministrazzjoni ta' kwalunkwe skema ta' għajjnuna tirrikjedi ċertu proċess tat-teħid ta' deċiżjonijiet li jippermetti li jingħataw għajnuniet individwali mingħajr ma jridu jiġu adottati miżuri ta' implimentazzjoni ulterjuri.
- (181) Għalhekk, sempliċi "applikazzjoni teknika", kif indikat hawn fuq, tad-dispożizzjonijiet li fuqhom tibbaża l-iskema ma tikkostitwixxi miżura ta' implimentazzjoni<sup>(104)</sup>. Barra minn hekk, is-sempliċi fatt li deċiżjoni li tagħti għajjnuna skont l-iskema ta' għajjnuna, għandha implikazzjonijiet fuq il-baġit tal-awtorità li tamministra dik l-iskema, fil-fehma tal-Awtorità, ma jfissirx li tali deċiżjoni trid titqies bhala miżura ta' implimentazzjoni<sup>(105)</sup>.
- (182) B'mod simili, meta wiehed iqis l-atti ta' inkarigu, bhall-ghoti ta' konċessjoni, dawn ikunu speċifiċi, bhall-kwalunkwe inkarigu iehor, għal impriża partikolari, u għalhekk skont id-definizzjoni, ma jstgħux jikkonċernaw grupp ta' impriži "definiti b'mod generali u astratt" (qabbell it-tielet kriterju).
- (183) L-Awtorità hija tal-fehma li l-"miżuri ta' implimentazzjoni" għandhom jinftehem bhala li jinvolvu ċerta setgħa diskrezzjonali, li tkun tinfluwenza b'mod sinifikanti l-ammont tal-għajjnuna, il-karatteristiċi tagħha jew il-kundizzjonijiet li abbażi tagħhom issir l-ghotja. B'mod partikolari, jidher li kull skema tiddetermina l-iskop li għalih tista' tingħata l-għajjnuna. Għalhekk, jekk korp pubbliku pereżempju jingħata s-setgħa li juża strumenti differenti biex jipromwovi l-ekonomija lokali u jagħti diversi injezzjonijiet ta' kapital minn dawn l-istrumenti, dan l-approċċ jimplika l-użu ta' setgħa diskrezzjonali

<sup>(104)</sup> Ara d-Deċiżjoni tal-Kummissjoni fil-Kawża E 4/2007 (Franza), *L-imposti fl-ajruporti*, il-paragrafu 56 (ĠU C 83, 7.4.2009, p. 16).

<sup>(105)</sup> Ara f'dan is-sens, is-sentenza tal-Qorti tal-EFTA fil-Kawża E-14/10 *Konkurrenten*, il-paragrafi 74-75, fejn il-Qorti tal-EFTA tiddikjara dan li ġej:

"Fil-każ inkwistjoni, il-Belt ta' Oslo kienet intitolata, skont id-dispożizzjonijiet tal-Att dwar it-Trasport tal-1976 u r-regolamenti ta' implimentazzjoni, li tipprovi appoġġ finanzjarju bil-għan li tippermetti l-operat ta' servizzi tat-trasport skedat bil-karozzi tal-linja, li ma jrendux. Il-fatt li l-livell tal-kumpens ġie "negożjat", fil-verità, ma jfissirx li l-pagamenti ma kinux ikopru t-telf reali mgħarrab matul l-operat ta' dawn is-servizzi, li minnu nnifsu, ma kinx kopert mill-iskema. Il-Qorti tqis li sa fejn il-pagamenti tal-kumpens kien verament użati biex jiffinanzjaw l-operat tas-servizzi tat-trasport skedat bil-karozzi tal-linja, li ma jrendux, il-konvenut seta' kklassifika b'mod korrett dawn il-pagamenti bhala għajjnuna eżistenti.

L-argument li l-għajjnuna trid titqies bhala għajjnuna ġdida minhabba li nġhatat fuq bażi annwali u fuq bażi diskrezzjonali fil-qafas tal-baġit tal-belt għandu (...) jiġi miċħud." [traduzzjoni mhux uffiċjali]

<sup>(102)</sup> Ara d-Deċiżjoni tal-Kummissjoni fil-Kawża E-10/2000 (il-Germanja) *Garanziji mill-Istat għall-banek pubbliċi fil-Germanja* (ĠU C 150, 22.6.2002 p. 6).

<sup>(103)</sup> L-Artikolu 1(d) tal-Parti II tal-Protokoll 3.

konsiderevoli relatata mal-ammont tal-ghajnuna, mal-karatteristiċi tagħha, mal-kundizzjonijiet li abbażi tagħhom issir l-ghotja u mal-iskop li għalih tinghata l-ghajnuna, u għalhekk ma jitqiesx bhala skema ta' ghajnuna <sup>(106)</sup>.

(184) Fil-każ inkwistjoni, huwa ċar li ma kienx hemm għalfejn jiġu adottati miżuri legiżlattivi ulterjuri għall-pagamenti ta' kumpens lil AS Oslo Sporveier u lil AS Sporveisbussene. Għalhekk, l-Awtorità hija tal-fehma li s-CTA u s-CTR illimitaw is-setgħa diskrezzjonali tal-Municipalità ta' Oslo, u li l-prassi amministrattiva tal-Municipalità tidher li kienet kostantement f'konformità ma' dan.

(185) Barra minn hekk, il-kumpens ma kienx ibbażat fuq allo-kazzjonijiet baġitarji diskrezzjonali. Wara li għażlet li żżomm is-servizz pubbliku, il-Municipalità ta' Oslo ma kinitx libera li tiddeciedi jekk tkoprix it-telf ta' AS Oslo Sporveier u ta' AS Sporveisbussene. Kienet marbuta li tkopri kull sena sal-2008. Huwa evidenti wkoll li l-kumpens kien u seta' jinghata biss biex jiġi ffinanzjat it-trasport lokali skedat bil-karozzi tal-linja f'Oslo. Il-municipalità ma setgħetx tagħti ghajnuna għal finijiet differenti fuq il-baži tad-dispożizzjonijiet deskritti hawn fuq.

(186) L-Istat u l-Ministeru tat-Trasport huma responsabbli mill-koordinazzjoni u mill-iżvilupp tat-trasport pubbliku fin-Norveġja u jeżerċitaw din il-prerogattiva b'tali mod li jirrestringi s-setgħat tal-kontej. L-ammont tal-kumpens mogħti huwa limitat, kif imsemmi hawn fuq, mil-linji gwida nazzjonali maħluqa skont is-CTR, u l-prassi amministrattiva li tikkonċerna l-metodu ta' kalkolu baqgħet l-istess sa mill-bidu tat-tmeninijiet.

(187) Fir-rigward tat-tielet kriterju, is-sistema ta' kumpens f'Oslo tapplika għall-konċessionarji kollha li huma inkarigati mill-formiment ta' servizzi tat-trasport bil-karozzi tal-linja, fuq rotot li ma jrendux.

(188) Fid-dawl ta' dak li ntqal precedentement, l-Awtorità tikkonkludi li f'Oslo kien hemm skema ta' ghajnuna fis-seħh. Din l-iskema ta' ghajnuna kienet iserrah fuq id-dispożizzjonijiet tas-CTA, tas-CTR u tal-prassi amministrattiva rilevanti f'Oslo.

#### 2.4 Id-definizzjoni ta' ghajnuna eżistenti

(189) L-Artikolu 1(b)(i) tal-Parti II tal-Protokoll 3 jistipula li l-ghajnuna eżistenti tinkorpora l-ghajnuna kollha li eżistiet qabel id-dhul fis-seħh tal-Ftehim ŻEE fl-Istati tal-EFTA rispettivi, jiġifieri, l-iskemi ta' ghajnuna u l-ghajnuna individwali li ddaħhlu fis-seħh qabel, u li għadhom applikabbli wara, id-dhul fis-seħh tal-Ftehim ŻEE.

(190) Kif deskritt hawn fuq, id-dispożizzjonijiet li kienet iserrah fuqhom l-iskema, kienu ilhom fis-seħh minn

qabel ma dahal fis-seħh il-Ftehim ŻEE fin-Norveġja fl-1 ta' Jannar 1994. Billi jidher li s-suq għat-trasport lokali bil-karozzi tal-linja kien diġà gie espost għal xi ftit kompetizzjoni f'dik id-data, l-Awtorità hija tal-fehma li l-miżura tikkostitwixxi skema ta' ghajnuna eżistenti li kienet teżisti qabel Jannar 1994 u li baqgħet applikabbli minn dakinhar.

(191) Barra minn hekk, l-Artikolu 1(c) tal-Parti II tal-Protokoll 3 jistipula li "ghajnuna ġdida" hija:

"kull ghajnuna, jiġifieri, skemi ta' ghajnuna u ghajnuna individwali, li m'hijiex ghajnuna eżistenti, li jinkludu tibdil lill-ghajnuna eżistenti;"

(192) Fil-Kawża *Namur*, il-Qorti tal-Ġustizzja ddikjarat dan li ġej:

"[...] ghajnuna ġdida li tfigg jew it-tibdil f'ghajnuna eżistenti ma jstgħux ikunu evalwati skont l-iskala tal-ghajnuna jew, b'mod partikolari, l-ammont tagħha f'termini finanzjarji fi kwalunkwe hin fil-hajja tal-impriza jekk l-ghajnuna hija fornuta fl-ambitu ta' dispożizzjonijiet statutorji li kienu jeżistu qabel u li baqgħu ma nbidlux. Jekk ghajnuna tistax tkun ikklassifikata bhala ghajnuna ġdida jew bhala bidla f'ghajnuna eżistenti trid tkun iddeterminata permezz ta' referenza għad-dispożizzjonijiet li jippreveduha." <sup>(107)</sup>

(193) Barra minn dan, hekk kif irrimarka l-Avukat Ġenerali Trabucchi fl-Opinjoni tiegħu fil-Kawża *Van der Hulst*, il-modifiki jkunu sostanzjali jekk ikunu nbidlu l-elementi principali tas-sistema, bħan-natura tal-vantaġġ, l-iskop imfittex mill-miżura, il-baži legali, il-benefiċjarji jew is-sors tal-finanzjament <sup>(108)</sup>.

(194) Kif stabbilit fid-deskrizzjoni fattwali tal-kawża msemmija hawn fuq, hemm għadd ta' avvenimenti li jstgħu jkunu potenzjalment ikkunsidrati bhala li jbiddu l-iskema u jdawruha f'ghajnuna ġdida. Dawn l-avvenimenti se jiġu vvalutati b'dan li ġej.

#### 2.4.1 Ir-riorganizzazzjoni interna tal-1997

(195) Fl-1997, ir-riorganizzazzjoni interna wasslet biex l-entità AS Sporveisbussene, li kienet għadha kemm giet stabbilita, hadet f'idejha r-responsabbiltà tat-twettiq tas-servizzi tat-trasport skedat bil-karozzi tal-linja, li precedentement kienu pprovduti minn AS Oslo Sporveier.

(196) Bidliet ta' natura purament formali jew amministrattiva fi skema ta' ghajnuna, ma jwasslux biex l-ghajnuna eżistenti tiġi riklassifikata bhala ghajnuna ġdida <sup>(109)</sup>. Il-kwistjoni hija li jiġi determinat jekk din ir-riorganizzazzjoni gābitx magħha bidla fl-iskema ta' ghajnuna eżistenti li tinvolvi ghajnuna ġdida.

<sup>(107)</sup> Il-Kawża C-44/93, *Namur-Les Assurances du Crédit*, [1994], Ġabra I-3829, il-paragrafu 28.

<sup>(108)</sup> L-Opinjoni tal-Avukat Ġenerali Trabucchi fil-Kawża 51/74 *Van der Hulst*, [1975], Ġabra 79.

<sup>(109)</sup> Ara l-Artikolu 4(1) tal-verżjoni konsolidata tad-Deċizzjoni tal-Awtorità Nru 195/04/COL tal-14.7.2004 dwar id-dispożizzjonijiet ta' implimentazzjoni msemmija fl-Artikolu 27 tal-Parti II tal-Protokoll 3 (disponibbli fuq dan l-indirizz: <http://www.eftasurv.int/media/decisions/195-04-COL.pdf>). Ara wkoll l-Opinjoni tal-Avukat Ġenerali Lenz fil-Kawża *Namur*.

<sup>(106)</sup> Ara l-Kawża SA.21654 (ex NN-69/2007 u C-6/2008) *Public Commercial Property Åland Industrihus* (ĠU L 125, 12.5.2012, p. 33), b'mod partikolari l-paragrafi 107–109.

(197) L-awtoritajiet Norveġiżi spjegaw li, essenzjalment, il-bidla minn AS Oslo Sporveier għal AS Sporveisbussene bhala l-fornitur tas-servizz kienet bidla ta' natura formali. Meta stabbilixxiet lil AS Sporveisbussene, AS Oslo Sporveier holqot sussidjarja biex topera s-servizzi pubbliċi bil-karozzi tal-linja li precedentement kienet tmexxi hi stess. Madankollu, AS Oslo Sporveier – fil-pożizzjoni taghha bhala l-kumpanija ewlenija – baqgħet ir-riċevitur prinċipali tal-kumpens u d-detentur prinċipali tal-konċessjoni, u sempliċiment għaddiet minn riorganizzazzjoni interna li wasslet biex AS Sporveisbussene giet inkarigata mill-forniment tas-servizzi, f'konformità mal-konċessjoni. Għal dan hija rċeviet kumpens mingħand il-kumpanija ewlenija taghha. Il-prassi amministrattiva li tikkonċerna l-finanzjament tas-servizzi tat-trasport baqgħet sostanzjalment l-istess skont il-Ftehim dwar it-Trasport, li gie konkluz fl-1997. Barra minn hekk, ir-riorganizzazzjoni ma involviet l-ebda bidliet fis-CTA jew fis-CTR.

(198) F'kawża li kienet tikkonċerna t-trasferiment ta' self garantit bejn il-kumpaniji, il-Kummissjoni stqarret dan li ġej:

“il-garanziji pprovduti b'rabta mas-self mehud qabel l-1 ta' Mejju 2004 (l-adeżjoni tal-Ungerija mal-Unjoni Ewropea) ingħataw qabel l-adeżjoni u ġew notifikati lill-Kummissjoni f'konformità mal-Anness IV.3 ta' mat-Trattat tal-Adeżjoni. Minkejja li dawn il-garanziji ġew trasferiti lil impriża ġdida, il-Kummissjoni tqis li dan kien att purament amministrattiv minhabba li s-self eżistenti kopert minn garanziji diġà approvati, gie trasferit lil impriża ġdida. It-trasferiment kien il-konsegwenza ta' riorganizzazzjoni sempliċi ta' MÁV Zrt. li ma kienet akkumpanjata mill-ebda bidla fl-attivitajiet involuti jew fil-kontenut tal-miżuri ta' għaj-nuna. B'hekk, il-Kummissjoni waslet għall-konkluzjoni li, minkejja li sar it-trasferiment, il-garanziji xorta għadhom meqjusa bhala għaj-nuna eżistenti”.<sup>(110)</sup> [traduzzjoni mhux uffiċjali]

(199) Fuq il-bażi ta' dan ta' hawn fuq, l-Awtorità tikkonkludi li r-riorganizzazzjoni tal-1997 ma tistax titqies li kienet tinvolvi bidla sostantiva fl-iskema ta' għaj-nuna. Konsegwentement, fil-fehma tal-Awtorità l-iskema baqgħet skema ta' għaj-nuna eżistenti wara r-riorganizzazzjoni.

#### 2.4.2 It-tigdid tal-konċessjoni

(200) Kif imsemmi hawn fuq, skont id-dispożizzjonijiet legali fil-bażi tal-iskema ta' għaj-nuna, il-fornitur ta' servizzi tat-trasport skedat bil-karozzi tal-linja jehtieg kemm konċessjoni ġenerali kif ukoll konċessjoni speċjali. Barra minn hekk l-Artikolu 27 tal-CTA jistipula li dak iż-żmien, il-konċessjonijiet speċjali setghu jingħataw għal perjodu ta' 10 snin. Kif imsemmi hawn fuq ukoll, id-dispożizzjonijiet rilevanti tas-CTA u tas-CTR ma ġewx materjalment mibdula meta mqabbla mal-Att dwar it-Trasport u mar-Regolamenti li kienu japplikaw dak iż-żmien. Għalhekk, fir-rigward tal-konċessjonijiet, id-

dispożizzjonijiet statutorji li jirregolaw l-iskema ma ġewx modifikati materjalment wara d-dhul fis-sehh tal-Ftehim ŻEE.

(201) Il-konċessjonijiet individwali li ngħataw f'konformità mad-dispożizzjonijiet statutorji msemmija hawn fuq, jikkostitwixxu l-atti ta' inkarigu fil-qafas tal-iskema ta' għaj-nuna eżistenti. L-inkarigi essenzjalment jiddeterminaw ir-rotta/rotot li għaliha/għalihom il-konċessjonarju għandu dritt u obbligu li jipprovi servizz skedat b'kumpens għas-servizz pubbliku. Għalhekk, l-inkarigi mhumiex parti mid-dispożizzjonijiet fil-bażi tal-iskema ta' għaj-nuna. Għaldaqstant, l-iskema ta' kumpens għas-servizz pubbliku eżistenti ma tkunx meqjusa bhala mibdula bl-ghoti ta' konċessjoni ġdida. Pjuttost, dawn il-konċessjonijiet sempliċiment jimplementaw id-dispożizzjonijiet ta' att legali, jiġifieri s-CTA u s-CTR, li fuqhom jiġi bbażat l-ghoti tal-konċessjonijiet.

(202) F'kawża li kienet tikkonċerna pagamenti ta' kumpens lix-xandar pubbliku RTP fil-Portugall, il-Kummissjoni ddikjarat:

“Barra minn hekk, il-konkluzjoni ta' ftehimiet godda ta' konċessjoni ma tibdilx il-kwalifika tar-reġim ta' finanzjament annwali f'għaj-nuna eżistenti, ladarba huma jimplementaw biss id-dispożizzjonijiet dwar il-finanzjament ta' RTP kif stabbilit precedentement, inklużi l-modifiki ta' natura teknika”.<sup>(111)</sup>

(203) Apparti l-estensjoni temporali, ma saret l-ebda bidla fir-rigward tal-missjoni ta' servizz pubbliku jew tar-remunerazzjoni taghha fil-konċessjoni, li giet imġedda mill-1 ta' Jannar 2000. AS Sporveisbussene sempliċiment kompliet, skont l-istess kundizzjonijiet, twestaq is-servizz pubbliku fisem AS Oslo Sporveier fuq il-bażi tal-konċessjoni, li sempliċiment tikkostitwixxi att amministrattiv li implimenta d-dispożizzjonijiet tas-CTA dwar l-operat u l-finanzjament tas-servizzi tat-trasport pubbliku skedat u li ma kien jinvolvi l-ebda tibdiliet fil-mod li bih kellihom jitwettqu dawn is-servizzi. Għaldaqstant, it-tigdid tal-konċessjoni ma mmodifikax l-iskema ta' għaj-nuna eżistenti.

#### 2.4.3 L-introduzzjoni ta' sistema ta' bonus/malus għall-kwalità

(204) Fl-2004, AS Oslo Sporveier introduċiet sistema ġdida ta' bonus/malus. L-awtoritajiet Norveġiżi spjegaw li din is-sistema hija parti mill-kumpens għal servizz pubbliku għall-forniment tat-trasport lokali skedat bil-karozzi tal-linja f'Oslo. Hija kellha l-ghan li ttejjeb il-kwalità

<sup>(110)</sup> L-għaj-nuna mill-Istat NN 73/2008 (ex N 240/08) – L-Ungerija – Il-kondiviżjoni tas-self bejn MÁV Zrt. u MÁV-TRAKCIO Zrt. (GU C 109, 13.5.2009, p. 5), il-paragrafi 59-60.

<sup>(111)</sup> Il-Kawża E 14/2005 (il-Portugall) Il-pagamenti ta' kumpens lix-xandar pubbliku RTP, il-paragrafu 79 (traduzzjoni mhux uffiċjali).

tas-servizzi pprovduti u giet implimentata fis-CTA fl-1 ta' Jannar 2008. Kif spjegat hawn fuq, għall-perjodu li jkopri mill-1994 sal-2005, ir-redditu annwali medju għas-servizz pubbliku kien ta' 1,98 %. L-introduzzjoni tal-bonus addizzjonalment ipprovdiet inċentivi bil-hsieb li eventwalment jiġi mmassimizzat ir-redditu annwali sabiex jinkiseb profitt raġonevoli.

- (205) Għalhekk wiehed jikkonkludi li tali sistema ta' *bonus* ma affettwatx is-sustanza tal-kumpens mogħti u li ffurmat parti integrali mill-iskema ta' għajjnuna eżistenti.

## 2.5 L-għajjnuna mogħtija abbażi tad-dispożizzjonijiet li jipprevedu l-iskema

### 2.5.1 Is-sentenza fil-Kawża E-14/10

- (206) Fis-sentenza tagħha fil-Kawża E-14/10, il-Qorti tal-EFTA ddikjarat dan li ġej dwar il-kwistjoni tan-natura eżistenti jew ġdida tal-għajjnuna:

"(...) l-importanti huwa li jiġi determinat jekk l-għajjnuna nġhatatx f'konformità mad-dispożizzjonijiet li jippreveduha.

(...) sa fejn il-pagamenti tal-kumpens kienu verament użati biex jiffinanzjaw l-operat tas-servizzi tat-trasport skedat bil-karozzi tal-linja, li ma jrendux, il-konvenut (l-Awtorità) *seta' kklassifika b'mod korrett dawn il-pagamenti bhala għajjnuna eżistenti.*

Madankollu, (...) kull għajjnuna mogħtija lil Oslo Sporveier li teċċedi t-telf effettivament imġarrab b'rabta mas-servizzi inkwistjoni, ma tkunx tista' titqies li tikkostitwixxi, fuq il-bażi ta' din l-iskema ta' għajjnuna, għajjnuna eżistenti (...)"<sup>(112)</sup> [traduzzjoni mhux uffiċjali]

- (207) Mis-sentenza tal-Qorti tal-EFTA jirriżulta li l-pagamenti li saru fuq il-bażi tal-iskema ta' għajjnuna eżistenti biss jistgħu jitqiesu bhala għajjnuna eżistenti mhallsa fil-qafas ta' din l-iskema. Il-pagamenti li ma jkunux saru fuq il-bażi tad-dispożizzjonijiet li jipprevedu l-iskema ma jistgħux jiġu protetti min-natura eżistenti tal-għajjnuna tal-iskema inkwistjoni<sup>(113)</sup>.
- (208) Għalhekk, biex jiġi ddeterminat jekk l-għajjnuna mogħtija hijiex għajjnuna eżistenti jew ta' natura ġdida, l-Awtorità trid tivvaluta jekk kinitx inġhatat f'konformità mal-iskema li tipprevediha.
- (209) L-iskema kienet imsejsa fuq is-CTA u s-CTR; u barra minn hekk, f'Oslo kien hemm prassi amministrattiva stabbilita li kienet f'konformità mar-regoli stipulati fis-CTA u s-CTR. L-iskema kienet tipprevedi l-kopertura tal-kosti biss (id-differenza bejn il-kost u d-dhul) tas-servizzi tat-trasport skedat bil-karozzi tal-linja li ma jrendux, ipprovduti mill-konċessjonarji.

- (210) F'dan li ġej, l-Awtorità tivvaluta jekk (i) il-kumpens annwali u (ii) l-injezzjoni ta' kapital għas-servizz pubbliku, inġhatawx abbażi tad-dispożizzjonijiet li jipprevedu s-sistema ta' kumpens.

### 2.5.2 Il-kumpens annwali

- (211) Kif stabbilit precedentement, l-Artikolu 22 tas-CTA jippermetti li l-kumpens ikopri l-kost tas-servizz pubbliku apparti d-dhul li joriġina mill-bejgħ tal-biljetti. Sabiex jiġi żgurat li l-kumpens jillimita li jkopri l-kost tas-servizz pubbliku, jidher li jkun neċessarju li skema bħal din tippresupponi s-separazzjoni tal-kontijiet, allokkazzjoni xierqa tal-kosti komuni u tranżazzjonijiet tal-intragrupp b'kundizzjonijiet indaq għall-impriżi, li mhux biss jipprovdut servizzi pubbliċi iżda jiehdu sehem ukoll f'attivitajiet kummerċjali. Għaldaqstant, il-konformità ma' dawn il-prinċipji tidher li hija meħtieġa sabiex jiġi evitat li l-għajjnuna tingħata barra mill-iskema.

- (212) L-Awtorità vvalutat l-informazzjoni kollha pprezentata mill-awtoritajiet Norveġiżi u vverifikat li nżammu kontijiet separati għall-attivitajiet tas-servizz pubbliku tul il-perjodu kollu (1994-2008). Barra minn hekk, l-Awtorità sabet li l-profitt miksub permezz tal-operat tas-servizz pubbliku kien relattivament baxx u ma kienx jinkludi l-pagament ta' kumpens żejjed.

- (213) Qabel l-2004 il-kosti komuni kienu jinqas permezz ta' tranżazzjonijiet tal-intragrupp, li l-kosti tagħhom kienu bbażati fuq il-prezzijiet tas-suq. Is-sistema għall-allokkazzjoni tal-kosti komuni għas-servizzi bejn AS Sporveisbusene u s-sussidjarji tagħha nbidlet fl-2003 u mill-2004 dahlet fis-seħh sistema ġdida bbażata fuq il-kosti ġenerali. Fil-qafas ta' din is-sistema, il-kumpaniji tal-karozzi tal-linja kellhom sehem proporzjonat tal-kosti komuni skont il-fatturat tagħhom.

- (214) L-Awtorità tqis li din is-sistema żgurat li l-għajjnuna ma nġhatatx barra mill-iskema.

- (215) Għalhekk, abbażi tal-informazzjoni pprovduta mill-awtoritajiet Norveġiżi, wiehed jista' jikkonkludi li l-pagamenti annwali kienu limitati biex ikopru biss il-kosti li setgħu jiġu koperti f'konformità mal-qafas legali tal-iskema.

### 2.5.3 L-injezzjoni ta' kapital għas-servizz pubbliku

- (216) Sa min-nofs id-disgħinijiet, diġà kien beda jidher biċ-ċar li l-fond tal-pensjonijiet ta' AS Oslo Sporveier ma kellux biżżejjed fondi. Għalhekk, ġie implimentat pjan ta' pagament bil-ghan li jirmedja l-insuffiċjenza fil-fond sal-2020. B'konformità ma' dan il-pjan, il-Municipalitá ta' Oslo

<sup>(112)</sup> Il-paragrafi 73, 74 u 76.

<sup>(113)</sup> L-istess loġika tapplika għal skemi li ġew approvati mill-Awtorità jew mill-Kummissjoni Ewropea. Ara pereżempju l-Kawża C-47/91 *l-Italja vs. il-Kummissjoni*, [1994], Ġabra I-4635, il-paragrafi 25-26.



ziedet il-kumpens għal servizz pubbliku mogħti lil AS Oslo Sporveier sabiex tkopriha l-kosti kollha marbuta mal-forniment tas-servizz pubbliku.

- (217) Fl-2004, l-insuffiċjenza li kien għad fadal għet koperta permezz tal-injezzjoni ta' kapital għas-servizz pubbliku. Minkejja li din l-injezzjoni ma nġhatatx bhala parti mis-somma shiha annwali għal AS Sporveisbussene iżda għaddiet direttament fil-fond tal-pensjonijiet minn AS Oslo Sporveier, il-pagament sar abbażi tal-iskema ta' għajjnuna eżistenti, b'tali mod li serva biex kopra l-kost imġarrab matul il-forniment tas-servizz pubbliku.
- (218) Kif ġie rrimarkat hawn fuq, is-CTA u s-CTR ma għandhom l-ebda dispożizzjoni partikolari dwar kif għandu jiġi kkompensat il-konċessjonarju għas-servizz pubbliku li jipprovdi. Fil-prattika, il-kumpens sempliċement inġhata kull sena f'forma ta' somom shaħ, f'konformità mal-prassi amministrattiva stabbilita. Il-Qorti tal-EFTA ddecidiet <sup>(114)</sup> li meta skema ta' għajjnuna eżistenti ma jkollha l-ebda dispożizzjoni partikolari dwar kif għandha tiġi pprovduta l-għajjnuna, diverġenza mill-proċedura tas-soltu ma tistax fiha nnifisha twassal għall-konklużjoni li l-għajjnuna ma nġhatatx abbażi ta' dik l-iskema. Għaldaqstant, il-fatt li l-injezzjoni ta' kapital għas-servizz pubbliku ma saritx f'konformità mal-proċedura normali tal-ghotjiet globali annwali ma jfissirx li ma saritx fuq il-baži tal-iskema.
- (219) Il-kosti tal-pensjonijiet koperti permezz tal-injezzjoni ta' kapital għas-servizz pubbliku, kienu relatati mal-forniment tas-servizz pubbliku, u l-Muniċipalit ta' Oslo kienet marbuta li tkoprihom f'konformit mal-obbligu tagħha li tkopri l-kost tas-servizz pubbliku. Minflok ikompli jsiru pagamenti annwali sal-2020, ġie deciz li l-injezzjoni ta' kapital għas-servizz pubbliku għandha tkopri s-sehem li jkun fadal tal-insuffiċjenza ta' fondi, biex b'hekk tiġi eliminata l-htieġa li jsiru pagamenti annwali ulterjuri biex tiġi koperta l-insuffiċjenza storika ta' fondi.
- (220) Fuq din il-baži, l-Awtorit hija tal-fehma li l-injezzjoni ta' kapital għas-servizz pubbliku twettqet f'konformit mad-dispożizzjonijiet li jipprevedu l-għajjnuna.

#### 2.5.4 Konklużjoni

- (221) Fuq il-baži tal-valutazzjoni ta' hawn fuq, l-Awtorit tikkonkludi li l-kumpens annwali u l-injezzjoni ta' kapital għas-servizz pubbliku saru abbażi tal-iskema ta' għajjnuna eżistenti. Għaldaqstant, fir-rigward tal-kumpens annwali u tal-injezzjoni ta' kapital għas-servizz pubbliku, ma saru l-ebda pagamenti 'l barra mill-obbligati tal-iskema ta' għajjnuna eżistenti.

<sup>(114)</sup> Il-paragrafu 87 tas-sentenza tal-Qorti tal-EFTA fil-Kawża E-14/10 *Konkurrenten*.

#### 2.6 Il-perjodu ta' wara t-30 ta' Marzu 2008

- (222) Fil-bidu tas-snin 2000, il-Muniċipalit ta' Oslo ddecidiet li l-kuntratti kollha ta' servizz pubbliku għat-trasport skedat bil-karozzi tal-linja fir-reġjun ta' Oslo jingħataw b'offerta. Sat-30 ta' Marzu 2008, is-sistema deskritta hawn fuq ġiet fi tmiemha u għaldaqstant il-konċessjoni ta' AS Oslo Sporveier kienet bla skop, billi s-servizzi kollha kienu ġew ipprovduti fuq il-baži ta' kuntratti mogħtija b'offerta. Għalhekk, mit-30 ta' Marzu 2008 'il quddiem, il-konċessjonarji l-godda ġew remunerati fuq il-baži tal-kuntratti mogħtija b'offerta.

#### 2.7 Konklużjonijiet dwar in-natura eżistenti jew ġdida tal-għajjnuna

- (223) Fuq il-baži ta' dak li ntqal preċedentement, l-Awtorit waslet għall-konklużjoni li l-kumpens annwali u l-injezzjoni ta' kapital għas-servizz pubbliku saru, fit-totalit tagħhom, abbażi ta' skema ta' għajjnuna eżistenti mhux modifikata. Għalhekk dawn il-miżuri, fit-totalit tagħhom, jikkostitwixxu għajjnuna eżistenti.
- (224) Kif stabbilit hawn fuq, l-Awtorit tikkonkludi li (i) l-applikazzjoni tar-regoli tat-tassazzjoni tal-grupp u (ii) l-injezzjoni ta' kapital għall-attivitajiet kummerċjali ma jinvolvux għajjnuna mill-Istat fit-tifsira tal-Artikolu 61(1) tal-Ftehim ŻEE.
- (225) Barra minn hekk, l-Awtorit tikkonkludi li l-miżuri li jifdal, (i) il-kumpens annwali u (ii) l-injezzjoni ta' kapital għas-servizz pubbliku, jikkostitwixxu għajjnuna li, fit-totalit tagħha, inġhatat fuq il-baži ta' skema ta' għajjnuna eżistenti. Fir-rigward ta' dawn iż-żewġ miżuri, ma nġhata l-ebda kumpens li jeċċedi t-telf effettivament imġarrab matul it-twettiq tal-obbligati tas-servizz pubbliku <sup>(115)</sup>. Fit-30 ta' Marzu 2008, dawn l-aħħar żewġ miżuri ta' għajjnuna mill-Istat ġew inwaqqfa. Għaldaqstant, l-Awtorit ma għandhiex għalfejn teżamina l-kompatibilit tagħhom mal-funzjonament tal-Ftehim ŻEE.

#### 3. KONKLUŻJONI

- (226) Fid-dawl ta' dak li ntqal hawn fuq, l-Awtorit waslet għall-konklużjoni li r-regoli tat-tassazzjoni tal-grupp ma

<sup>(115)</sup> Għall-finijiet ta' ċarezza, l-Awtorit tirrimarka li, l-injezzjoni ta' kapital għall-attivitajiet kummerċjali ma nġhatatx fuq il-baži tal-iskema ta' għajjnuna eżistenti. Kieku kienet tirrappreżenta għajjnuna mill-Istat, din l-għajjnuna konsegwentement kienet tikkostitwixxi għajjnuna ġdida. Madankollu, fil-valutazzjoni ta' hawn fuq, l-Awtorit kkonkludiet li din il-miżura ma kinitx tikkostitwixxi għajjnuna mill-Istat minhabba li kienet saret f'konformit mal-prinċipju tal-investitur f'ekonomija tas-suq.

jaġtu l-ebda vantaġġ lil AS Sporveisbussene u li l-applikazzjoni ta' dawn ir-regoli ma jfissirx li AS Sporveisbussene rċeviet għajjnuna mill-Istat fit-tifsira tal-Artikolu 61 tal-Ftehim ŻEE.

- (227) L-Awtorità waslet ukoll għall-konklużjoni li l-injezzjoni ta' kapital għall-attivitajiet kummerċjali ma tagħti l-ebda vantaġġ lil AS Sporveisbussene u li għalhekk ma tirrappreżentax għajjnuna mill-Istat fit-tifsira tal-Artikolu 61(1) tal-Ftehim ŻEE.
- (228) L-Awtorità kkonkludiet ukoll li l-kumpens annwali u l-injezzjoni ta' kapital għas-servizz pubbliku jirrappreżentaw għajjnuna mill-Istat fit-tifsira tal-Artikolu 61 tal-Ftehim ŻEE. Madankollu, l-Awtorità tikkonkludi li din l-għajjnuna nġhatat, fit-totalità tagħha, fuq il-bażi ta' skema ta' għajjnuna eżistenti li issa ntemmet u, għalhekk, l-Awtorità ma tarax li hemm bżonn tiegħu azzjoni ulterjuri fuq din il-kwistjoni, u ma għandha l-ebda bażi biex tagħmel dan.

ADOTTAT DIN ID-DEĊIŻJONI:

*Artikolu 1*

L-applikazzjoni tar-regoli tat-tassazzjoni tal-grupp għal Oslo Sporveier Group ma tikkostitwixxix għajjnuna mill-Istat fit-tifsira tal-Artikolu 61(1) tal-Ftehim ŻEE. Il-proċedura ta' investigazzjoni formali dwar din il-miżura għaldaqstant hija magħluqa.

*Artikolu 2*

L-injezzjoni ta' kapital għall-attivitajiet kummerċjali ma tikkostitwixxix għajjnuna mill-Istat fit-tifsira tal-Artikolu 61(1) tal-Ftehim ŻEE. Il-proċedura ta' investigazzjoni formali dwar din il-miżura għaldaqstant hija magħluqa.

*Artikolu 3*

Il-proċedura ta' investigazzjoni formali fir-rigward tal-kumpens annwali ma għandha l-ebda skop peress li l-miżura tirrappreżenta għajjnuna eżistenti, li issa giet mitmuma. Il-proċedura ta' investigazzjoni formali dwar din il-miżura għaldaqstant hija magħluqa.

*Artikolu 4*

Il-proċedura ta' investigazzjoni formali fir-rigward tal-injezzjoni ta' kapital għas-servizz pubbliku ma għandha l-ebda skop peress li l-miżura tirrappreżenta għajjnuna eżistenti, li issa giet mitmuma. Il-proċedura ta' investigazzjoni formali dwar din il-miżura għaldaqstant hija magħluqa.

*Artikolu 5*

Din id-Deciżjoni hija indirizzata lir-Renju tan-Norveġja.

*Artikolu 6*

Il-verżjoni Ingliża ta' din id-deċiżjoni hija l-unika wahda meqjusa bhala awtentika.

Magħmul fi Brussell, id-19 ta' Diċembru 2012.

*Għall-Awtorità ta' Sorveljanza tal-EFTA*

Oda Helen SLETNES  
*Il-President*

Sverrir Haukur GUNNLAUGSSON  
*Membri tal-Kulleġġ*